
ತತ್ತ್ವಸುವ್ವಾಲಿ 


ಗಣಪತಿ ಸ್ತೋತ್ರ 


ರಾಗ - ಆನಂದಭೆ ತರವೆ ಏಕತಾಳ 
ಅಂಬಿಕಾತನಯ ಭೂತಾಂಬರಾಧಿಪ ಸುರಕ- 
ದಂಬಸಂಪೂಜ್ಯ ನಿರವದ್ಯ| 
ನಿರವದ್ಯ ನಿನ್ನ ಪಾ- 


ದಾಂಬುಜಗಳೆಮ್ಮ ಸಲಹಲಿ ॥ 1॥ 


ಗಜವಕ್ರ ಷಣ್ಮುಖಾನುಜ ಶಬ್ದ ಗುಣಗ್ರಹಕ 
ಭುಜಗಕಟಿಸೂತ್ರ ಸುಚರಿತ್ರ | 
ಸುಚರಿತ್ರ ತ್ವತ್ವದಾಂ- 
ಬುಜಗಳಿಗೆ ಎರಗಿ ಬನ್ನೈಪೆ ॥ 2॥ 

ವಿತ್ತಪತಿಮಿತ್ರಸುತ ಭೃತ್ಯಾನುಭೃತ್ಯನ ವಿ- 
ಪತ್ತುಪಡಿಸುವ ಅಜ್ಞಾನ | 
ಅಜ್ಞಾನ ಬಿಡಿಸಿ ಮಮ 
ಚಿತ್ತಮಂದಿರದಿ ನೆಲೆಗೊಳ್ಳೋ ॥ 3 ॥ 


ಕಕುಭೀಶ ನಿನ್ನ ಸೇವಕನ ಬಿನ್ನಪವ ಚೆ- 
ತ್ರಕೆ ತಂದು ಹರಿಯ ನೆನೆವಂತೆ | 
ನೆನೆವಂತೆ ಕರುಣಿಸೋ 
ಅಕುಟಿಲಾತ್ಮಕನೆ ಅನುಗಾಲ ॥ 4 | 


ಮಾತಂಗವರದ ಜಗನ್ನಾಥ ವಿಠ್ಠಲನ ಸಂ- 
ಪ್ರೀತಿಂದ ಭಜಿಸಿ ಸಾರೂಪ್ಯ | 
ಸಾರೂಪ್ಯವೈದಿ ವಿ- 
ಖ್ಯಾತಿಯುತನಾದೆ ಜಗದೊಳು ॥ 5॥ 

ಷ್‌ 
ಗ್ರಹಸ್ತೋತ್ರಗಳು 
ಶ್ರೀ ಸೂರ್ಯದೇವರ ಸ್ತೋತ್ರ 


ಆದಿತ್ಯ ತ್ವತ್ಭಾದಯುಗಳಕೆ ಅಭಿ- 
ವಾದನವ ಮಾಳ್ಟೆ ಅನುದಿನ | 
ಅನುದಿನದಿ ಸಜ್ಜನರ- 
ವ್ಯಾಧಿಗಳ ಕಳೆದು ಸುಖವೀಯೋ || 6 || 


ಸಂಜ್ಞಾರಮಣ ನಿನಗೆ ವಿಜ್ಞಾಪಿಸುವೆನು ಸ- 
ರ್ವಜ್ಞ ನೀನೆಂದು ಸರ್ವತ್ರ | 
ಸರ್ವತ್ರ ಎನಗೆ ಬ್ರ- 
ಹ್ಮಜ್ಞಾನ ಭಕುತಿ ಕರುಣಿಸೋ ॥ 7 ॥ 


ಸೂರಿಗಮ್ಯನೆ ವಾಕ್ಕರರೀರಬುದ್ದಿಜವಾದ 
ಪಾರದೋಷಗಳ ಎಣಿಸದೆ | 
ಎಣಿಸದೆ ಭಗವಂತ- 
ನಾರಾಧನೆಯನಿತ್ತು ಕರುಣಿಸೊ ॥ 8॥ 

ಶ್ರೀ ಚಂದ್ರದೇವರ ಸ್ತೋತ್ರ 


ರೋಹಿಣೀರಮಣ ಮದ್ದೇಹಗೇಹಾದಿಗಳ 
ಮೋಹಪರಿಹರಿಸಿ ಮನದಲ್ಲಿ | 
ಮನದಲ್ಲೆನಗೆ ಗರುಡ- 
ವಾಹನನ ಸ್ಮರಣೆಯನು ಕರುಣಿಸೋ ॥9॥ 


ಕ್ಷೇರಾಬ್ಬಿಜಾತ ಮಾರಾರಿಮಸ್ತಕಸದನ 
ವಾರಿಜೋದ್ಭ ವನ ಅವೇಶ | 
ಆವೇಶಪಾತ್ರ ಪರಿ- 


ಹಾರ ಗೈಸೆನ್ನ ಭವತಾಪ ॥ 10 


ದತ್ತದೂರ್ವಾಸಾನುಜಾತ್ರಿ ಸಂಭವನೆ ತ್ವ- 
ದ್ಭೃತ್ಯನಾನಯ್ಯ ಎಂದೆಂದೂ | 


ಎಂದೆಂದು ಪ್ರಾರ್ಥಿಸುವೆ 
ಹೃತ್ತಿಮಿರ ಕಳೆದೆನ್ನ ಸಂತೈಸೋ | 11 

ಶ್ರೀ ಅಂಗಾರಕಸ್ತುತಿ 


ಕೋಲಭೂನಂದನ ಪ್ರವಾಳಸಮವರ್ಣ ಕರ- 
ವಾಳ ಸಮಖೇಟ ನಿಶ್ಶಂಕ | 
ನಿಶ್ಶಂಕಪಾಣಿ ಗುರು- 
ಮೌಳಿನೀ ಎನ್ನ ಸಂತೈಸೊ ॥ 12॥ 


ಮಂಗಳಾಹ್ವಯನೆ ಸರ್ವೇಜ್ಲುತಜ್ಞನೆ ಅಂತ- 
ರಂಗದಲಿ ಹರಿಯ ನೆನೆವಂತೆ | 
ನೆನೆವಂತೆ ಕರುಣಿಸೊ 
ಅಂಗಾರವರ್ಣ ಅನುದಿನ ॥ 13 || 


ಭೌಮರಾಜನೆ ತ್ವನ್ಮಹಾಮಹಿಮೆ ತುತಿಸಲ್ಕೆ 
ಪಾಮರನಿಗಳವೇ ಎಂದೆಂದು | 
ಎಂದೆಂದು ಸಜ್ಜನರ 
ಕಾಮಿತಾರ್ಥವನು ಕರುಣಿಸೊ ॥ 14 || 

ಶ್ರೀ ಬುಧಸ್ತುತಿ 


ಬುಧನೆ ನೀ ಸುಗುಣವಾರಿಧಿ ಎಂದು ಬಿನ್ನೈಪೆ 
ಕ್ಷುಧೆಯ ಪರಿಹರಿಸಿ ಸುಜ್ಞಾನ | 
ಸುಜ್ಞಾನ ಸದ್ಭಕ್ತೆ- 
ಸುಧೆಯ ಪಾನವನು ಕರುಣಿಸೊ ॥ 15 


ಚಂದ್ರನಂದನ ಸತತ ವಂದಿಸುವೆ ಮನ್ಮನದ 
ಸಂದೇಹ ಬಿಡಿಸಯ್ಯ ಮಮದೈವ | 
ಮಮದೈವ ಸರ್ವಗೋ- 
ವಿಂದನಹುದೆಂದು ತಿಳಿಸಯ್ಯ | 16 


ತಾರಾತ್ಮಜನೆ ಮಚ್ಛರೀರದೊಳು ನೆಲೆಗೊಂಡು 
ತೋರೊ ಸಜ್ಜನರ ಸನ್ಮಾರ್ಗ| 
ಸನ್ಮಾರ್ಗತೋರಿ ಉ- 
ದ್ಧಾರಗೈಸೆನ್ನ ಭವದಿಂದ ॥ 17॥ 

ಶ್ರೀ ಗುರುಸ್ತುತಿ 


ನುತಿಸಿ ಬೇಡುವೆ ಬೃಹಸ್ಪತಿ ಗುರುವೆ ಎನ್ನ ದು- 
ರ್ಮತಿಯ ಪರಿಹರಿಸಿ ಸುಜ್ಞಾನ | 
ಸುಜ್ಜಾನವಿತ್ತು ಶ್ರೀ- 
ಪತಿಯ ತೋರೆನ್ನ ಮನದಲ್ಲಿ ॥ 18॥ 


ಸುರರಾಜಗುರುವೆ ತ್ವಚ್ಚರಣಾರವಿಂದಗಳಿ- 
ಗೆರಗಿ ಬಿನ್ನೈಪೆ ಇಳಿಯೊಳು | 
ಇಳೆಯೊಳುಳ್ಳಖಿಳ ಬ್ರಾಹ್ಮ- 
ಣರ ಸಂತೈಸೋ ದಯದಿಂದ | 19 


ತಾರಾರಮಣನೆ ಮದ್ಭಾರ ನಿನ್ನದು ಮಹಾ- 
ಕಾರುಣಿಕ ನೀನೆಂದು ಬಿನ್ನೈಪೆ | 
ಬಿನ್ನೈಪೆ ದುರಿತವ ನಿ- 
ವಾರಿಸಿ ತೋರೋ ತವ ರೂಪ ॥ 20 

್ರೀ ಶುಕ್ರ ಸ್ತುತಿ 


ಶಕ್ರಾರಿಗಳ ಗುರುವೆ ಶುಕ್ರಮುನಿರಾಯ ದರ- 
ಚಕ್ರಾಬ್ಬಪಾಣಿ ಗುಣರೂಪ | 
ಗುಣರೂಪ ವ್ಯಾಪಾರ 
ಪ್ರಕ್ರಿಯವ ತಿಳಿಸೋ ಪ್ರತಿದಿನ ॥ 21॥ 


ಕವಿಕುಲೋತ್ತಂಸ ಭಾರ್ಗವ ಬೇಡಿಕೊಂಬೆ ಭಾ- 
ಗವತ ಭಾರತವೆ ಮೊದಲಾದ | 
ಮೊದಲಾದ ಶಾಸ್ತ್ರಗಳ 
ಶ್ರವಣ ಸುಖವೆನಗೆ ಕರುಣಿಸೋ ॥ 22 | 


ನಿಗಮಾರ್ಥಕೋವಿದನೆ ಭೃಗುಕುಲೋತ್ತಂಸ ಕೈ- 
ಮುಗಿದು ಬೇಡುವೆನೋ ದೈವಜ್ಞ | 
ದೈವಜ್ಞ ಹರಿಯ ಓ- 
ಲಗದಲ್ಲಿ ಬುದ್ದಿ ಇರಲೆಂದೂ | 23 | 

ಶ್ರೀ ಶನಿಸ್ಪುತಿ 


ತರಣಿನಂದನ ಶನೈಶ್ಚರ ನಿನ್ನ ಪಾದಾಬ್ದ- 
ಕೆರಗಿ ಬಿನ್ನೈಪೆ ಬಹುಜನ್ಮ | 
ಬಹುಜನ್ಮಕೃತಪಾಪ- 
ಪರಿಹಾರಮಾಡಿ ಸುಖವೀಯೋ | 24 || 


ಛಾಯಾತನುಜ ಮನ:ಕಾಯಕ್ಷೇಶಗಳಿಂದ 
ಆಯಾಸ ಪಡುವಂಥ ಸಮಯದಿ | 
ಸಮಯದಲಿ ಲಕ್ಷ್ಮಿನಾ- 
ರಾಯಣನ ಸ್ಮರಣೆ ಕರುಣಿಸೋ ॥ 25 | 


ಇದನೆ ಬೇಡುವೆ ಪದೋಪದಿ ಪುಷ್ಕರನ ಗುರುವೆ 
ಹೃದಯ ವದನದಲಿ ಹರಿಮೂರ್ತಿ| 
ಹರಿಮೂರ್ತಿ ಕೀರ್ತನೆಗ- 
ಳೊದಗಲೆನಗೆಂದು ಬಿನ್ನೈಪೆ | 26 | 

10 


ಅಹಿಕಪಾರತ್ರಿಕದಿ ನೃಹರಿದಾಸರ ನವ- 
ಗ್ರಹದೇವತೆಗಳು ದಣಿಸೋರೇ | 
ದಣಿಸೋರೆ ಇವರನ್ನ 
ಅಹಿತರೆಂದೆನುತ ಕೆಡಬೇಡಿ | 27 


ಜಗನ್ನಾಥ ವಿಠ್ಠಲನ ಬದಿಗರಿವರಹುದೆಂದು 
ಹಗಲಿರಳು ಬಿಡದೆ ನುತಿಸುವ | 
ನುತಿಸುವ ಮಹಾತ್ಮರಿಗೆ 
ಸುಗತಿಗಳನಿತ್ತು ಸಲಹೋರು ॥ 28 ॥ 


ಶ್ರೀ ತುಲಸೀಸ್ತುತಿ 
ಬೃಂದಾವನಿ ಜನನಿ ವಂದಿಸುವೆ ಸತತ ಜ- 
ಲಂಧರನ ರಾಣಿ ಕಲ್ಯಾಣಿ | 


ಕಲ್ಯಾಣಿ ತುಳಸಿನಿಜ- 
ಮಂದಿರೆ ಎನಗೆ ದಯವಾಗೆ | 29 || 

11 


ಜಲಜಾಕ್ಷನಮಲಕಜ್ಜಲಬಿಂದು ಪೀಯೂಷ- 
ಕಲಶದಲಿ ಬೀಳೆ ಜನಿಸಿದಿ | 
ಜನಿಸಿ ಹರಿಯಿಂದ ಶ್ರೀ- 
ತುಲಸಿ ನೀನೆಂದು ಕರೆಸಿದಿ | 30 | 


ಶ್ರೀತರುಣಿವಲ್ಲಭನ ಪ್ರೀತಿವಿಷಯಳೆ ನಿನ್ನ 
ನಾತುತಿಸಿ ಕೈಯ ಮುಗಿವೆನು | 
ಮುಗಿವೆ ಎನ್ನಯ ಮಹಾ- 
ಪಾತಕವ ಕಳೆದು ಪೊರೆಯಮ್ಮ ॥ 31॥ 


ತುಲಸಿ ನಿನ್ನಡಿಗೆ ನಾ ತಲೆಬಾಗಿ ಬಿನ್ನೈಪೆ 
ಕಲುಷಕರ್ಮಗಳ ಎಣಿಸದೆ | 
ಎಣಿಸದೆ ಸಂಸಾರ- 
ಜಲಧಿಯಿಂದೆಮ್ಮ ಕಡೆಹಾಯ್ಸು ॥ 32 


ನೋಡಿದವ ದುರಿತ ಈಡ್ಯಾಡಿದವ ನಿನ್ನ ಕೊಂ- 
ಡಾಡಿದವ ನಿತ್ಯ ಹರಿಪಾದ | 

12 


ಹರಿಪಾದಕಮಲಗಳ 
ಕೂಡಿದವ ಸತ್ಯ ಎಂದೆಂದು ॥ 33 | 


ನಿಂದಿಸಿದವರೆಲ್ಲ ನಿಂದ್ಯರಾಗುವರು ಅಭಿ- 
ವಂದಿಸಿದ ಜನರು ಸುರರಿಂದ | 
ಸುರರಿಂದ ನರರಿಂದ 
ವಂದ್ಯರಾಗುವರು ಜಗದೊಳು ॥ 34 


ಕಲುಷವರ್ಜಿತೆ ನಿನ್ನ ದಳಗಳಿಂದಲಿ ಲಕ್ಷ್ಮೀ- 
ನಿಲಯನಂಘ್ರಿಗಳ ಪೂಜಿಪ | 
ಪೂಜಿಪರಿಗೆ ಪರಮಮಂ- 
ಗಲದ ಪದವಿತ್ತು ಸಲಹುವಿ ॥| 35॥ 


ಶ್ರೀತುಳಸಿದೇವಿ ಮನ್ಮಾತ ಲಾಲಿಸು ಜಗ- 
ನ್ನಾಥವಿಠ್ದಲನ ಚರಣಾಬ್ಜ | 
ಚರಣಾಬ್ಜ ಎನ್ನ ಹೃತ್ವದ್ಮದಲಿ 
ನೀ ತೋರೆ ಕೃಪೆಯಿಂದ ॥ 36॥ 

13 


ಶ್ರೀ ಮಹದೇವರ ಸ್ಪತಿ 


ಚಂದ್ರಶೇಖರ ಸುಮನಸೇಂದ್ರಪೂಜಿತಚರಣಾ- 
ಹೀಂದ್ರ ಪದಯೋಗ್ಯ ವೈರಾಗ್ಯ | 
ವೈರಾಗ್ಯಪಾಲಿಸಮ- 
ರೇಂದ್ರ ನಿನ್ನಡಿಗೆ ಶರಣೆಂಬೆ ॥ 37 ॥ 


ನಂದಿವಾಹನ ವಿಮಲಮಂದಾಕಿನೀಧರನೆ 
ವೃಂದಾರಕೇಂದ್ರ ಗುಣಸಾಂದ್ರ | 
ಗುಣಸಾಂದ್ರ ಎನ್ನ ಮನ- 
ಮಂದಿರದಿ ನೆಲೆಸಿ ಸುಖವೀಯೋ ॥ 38 | 


ಕೃತ್ತಿವಾಸನೆ ನಿನ್ನ ಭೃತ್ಯಾನುಭೃತ್ಯ ಎ- 
ನ್ನುತ್ತ ನೋಡಯ್ಯ ಶುಭಕಾಯ | 
ಶುಭಕಾಯ ಭಕ್ತರಪ- 
ಮೃತ್ಯು ಪರಿಹರಿಸಿ ಸಲಹಯ್ಯ | 39 || 

ನೀಲಕಂಧರ ರುಂಡಮಾಲಿ ಮೃಗವರಪಾಣಿ 
ಶೈಲಜಾರಮಣ ಶಿವರೂಪಿ | 
ಶಿವರೂಪಿ ಎನ್ನವರ 
ಪಾಲಿಸೋ ನಿತ್ಯ ಪರಮಾಪು ॥ 40॥ 


ತ್ರಿಪುರಾರಿ ನಿತ್ಯ ಎನ್ನಪರಾಧಗಳ ನೋಡಿ 
ಕುಪಿತನಾಗದಲೆ ಸಲಹಯ್ಯ | 
ಸಲಹಯ್ಯ ಬಿನ್ನೈಪೆ 
ಕೃಪಣವತ್ಸಲ ಕೃಪೆಯಿಂದ ॥ 41॥ 


ಪಂಚಾಸ್ಯ ಮನ್ಮನದ ಚಂಚಲವ ಪರಿಹರಿಸಿ 
ಸಂಚಿತಾಗಾಮಿಪ್ರಾರಬ್ಬ | 
ಪ್ರಾರಬ್ಧದಾಟಿಸು ವಿ- 
ರಿಂಚಿಸಂಭವನೆ ಕೃತಯೋಗ ॥ 42 | 


ಮಾನುಷಾನ್ನವನುಂಡು ಜ್ಞಾನಶೂನ್ಯನು ಆದೆ 
ಏನುಗತಿ ಎನಗೆ ಅನುದಿನ | 

ಅನುದಿನದಿ ನಾ ನಿನ್ನ- 
ಧೀನದವನಯ್ಯ ಪ್ರಮಥೇಶ ॥ 43 


ಅಷ್ಟಮೂರ್ತ್ಯಾತ್ಮಕನೆ ವೃಷ್ಟಿವರ್ಯನ ಹೃದಯ- 
ಧಿಷ್ಠಾನದಲ್ಲಿ ಇರದೋರೋ | 
ಇರದೋರು ನೀ ದಯಾ- 
ದೃಷ್ಟಿಯಲಿ ನೋಡೋ ಮಹದೇವ ॥ 44 ॥ 


ಮೃಡದೇವ ಎನ್ನ ಕೈಪಿಡಿಯೊ ನಿನ್ನವನೆಂದು 
ಬಡವ ನಿನ್ನಡಿಗೆ ಬಿನ್ನೈಪೆ | 
ಬಿನ್ನೈಪೆನೆನ್ನ ಮನ- 
ದೃಢವಾಗಿ ಇರಲಿ ಹರಿಯಲ್ಲಿ ॥ 45॥ 


ಉಗ್ರತಪ ನಾ ನಿನ್ನನುಗ್ರಹದಿ ಜನಿಸಿದೆ ಪ- 
ರಿಗ್ರಹಿಸಿ ಎನ್ನ ಸಂತೈಸು | 
ಸಂತೈಸು ಇಂದ್ರಿಯವ 
ನಿಗ್ರಹಿಪಶಕ್ತಿ ಕರುಣಿಸೋ ॥ 46 ॥ 

ಭಾಗೀರಥೀಧರನೆ ಭಾಗವತಜನರ ಹೃ- 
ದ್ರೋಗ ಪರಿಹರಿಸಿ ನಿನ್ನಲ್ಲಿ | 
ನಿನ್ನಲ್ಲಿ ಭಕ್ತಿ ಚೆ- 
ನ್ನಾಗಿ ಕೊಡು ಎನಗೆ ಮರೆಯದೆ ॥ 47 | 


ವ್ಯೋಮಕೇಶನೆ ತ್ರಿಗುಣನಾಮ ದೇವೋತ್ತಮ ಉ- 
ಮಾಮನೋಹರನೆ ವಿರುಪಾಕ್ಷ | 
ವಿರುಪಾಕ್ಷ ಮಮ ಗುರು 
ಸ್ವಾಮಿ ನೀ ಎನಗೆ ದಯವಾಗೊ ॥ 48 ॥ 


ಲೋಚನತ್ರಯ ನಿನ್ನ ಯಾಚಿಸುವೆ ಸಂತತವು 
ಖೇಚರೇಶನ ವಹನ ಗುಣರೂಪ | 
ಗುಣರೂಪ ಕ್ರಿಯೆಗಳಾ- 
ಲೋಚನೆಯ ಕೊಟ್ಟು ಸಲಹಯ್ಯ | 49 || 


ಮಾತಂಗಷಣ್ಮುಖರ ತಾತ ಸಂತತ ಜಗ- 
ನ್ನಾಥವಿಠ್ಠಲನ ಮಹಿಮೆಯ | 

ಮಹಿಮೆಯನು ತಿಳಿಸು ಸಂ- 
ಪ್ರೀತಿಂದಲೆಮಗೆ ಅಮರೇಶ ॥ 50॥ 


ಭೂತನಾಥನ ಗುಣ ಪ್ರಭಾತಕಾಲದಲೆದ್ದು 
ಪ್ರೀತಿಪೂರ್ವಕದಿ ಪಠಿಸುವ | 
ಪಠಿಸುವರ ಶ್ರೀಜಗ- 
ನ್ನಾಥವಿಠ್ಠಲನು ಸಲಹುವ | 51 || 


ಶ್ರೀ ಪ್ರಾಣದೇವರ ಸ್ತುತಿ 


ಹನುಮಭೀಮಾನಂದಮುನಿರಾಯ ಎನ್ನ ದು- 
ರ್ಗುಣಗಳೆಣಿಸದಲೆ ಸಲಹೆಂದು | 
ಸಲಹೆಂದು ಬಿನ್ನೈಪೆ ವಿ- 
ಜ್ಞಾನರೂಪ ವಿಜತಾತ್ಮ ॥ 52 ॥ 


ಪ್ರಾಣನಾಯಕ ನಿನ್ನ ಕಾಣಬೇಕೆಂದೆನುತ 
ಸಾನುರಾಗದಲಿ ನಮಿಸುವೆ | 
ನಮಿಸುವೆನು ಮೂಜಗ- 


ತ್ರಾಣ ಪಂಚಾಸ್ಯ ಪರಮೇಷ್ಠಿ ॥ 53 ॥ 

ಚತುರವಿಂಶತಿ ತತ್ವಪತಿಗಳಾಳುವ ಶಕ್ತ 
ನತಿಸುವೆನು ನಿನ್ನ ಚರಣಕ್ಕೆ | 
ಚರಣಕಮಲವ ತೋರಿ 
ಕೃತಕೃತ್ಯನೆನಿಸೋ ಕೃಪೆಯಿಂದ | 54 | 


ತ್ರಿದಶತ್ರಿಂಶತಿರೂಪ ಸುದತಿಯಿಂದೊಡಗೂಡಿ | 
ಪದುಮಜಾಂಡದೊಳು ಸರ್ವತ್ರ | 
ಸರ್ವತ್ರ ಭಕುತರ 
ಬಡಿಗನಾಗಿದ್ದು ಸಲಹುವಿ ॥ 55 | 


ಕೋಟಿತ್ರಯಸ್ವರೂಪ ದಾಟಿಸು ಭವಾಬ್ದಿಯ ನಿ- 
ಶಾಟಕುಲವೈರಿ ಭಯಹಾರಿ | 
ಭಯಹಾರಿ ರಣದೊಳು ಕಿ- 
ರೀಟಿಯನು ಕಾಯ್ದಿ ಧ್ವಜನಾಗಿ | 56 || 

ಮೂರೇಳುಸಾವಿರದ ಆರ್ನೂರುಮಂತ್ರ 
ಈರೇಳು ಜಗದಿ ಜನರೊಳು | 
ಜನರೊಳು ಮಾಡಿ ಉ- 
ದ್ಧಾರಗೈಸುವಿಯೋ ಸುಜನರ ॥ 57॥ 


ಪವಮಾನರಾಯ ನೀ ತ್ರಿವಿಧಜೀವರೊಳಿದ್ದು 
ವಿವಿಧವ್ಯಾಪಾರ ನೀಮಾಡಿ।| 
ನೀ ಮಾಡಿ ಮಾಡಿಸಿ 
ಅವರವರ ಗತಿಯ ಕೊಡುತಿಪ್ಪ ॥ 58 


ಪವಮಾನಗುರುವೆ ನಿನ್ನವರ ಸೇವಕ ನಾನು 
ಶ್ರವಣಮನನಾದಿ ಭಕುತಿಯ | 
ಭಕುತಿ ನಿನ್ನಲ್ಲಿ ಮಾ- 
ಧವನಲ್ಲಿ ಕೊಟ್ಟು ಸಲಹಯ್ಯ | 59 | 


ಮಿಶ್ರಜೀವರೊಳಗಿದ್ದು ಮಿಶ್ರಜ್ಞಾನವನಿತ್ತು 
ಮಿಶ್ರಸಾಧನವ ನೀ ಮಾಡಿ | 

ನೀ ಮಾಡಿ ಮಾಡಿಸಿ 
ಮಿಶ್ರಗತಿಗಳನೇ ಕೊಡುತಿಪ್ಪಿ ॥| 60 


ಅನಿಲದೇವನೆ ದೈತ್ಯದನುಜಗಣದೊಳಗಿದ್ದು 
ಅನುಚಿತಕರ್ಮಗಳ ನೀಮಾಡಿ| 
ನೀ ಮಾಡಿ ಮಾಡಿಸಿ 
ದಣಿಸುವಿಯೊ ಅವರ ದಿವಿಜೇಶ ॥ 61॥ 


ಕಾಲನಿಯಾಮಕನೆ ಕಾಲತ್ರಯಂಗಳಲಿ 
ಕಾಲಗುಣಕರ್ಮ ಅನುಸಾರ | 
ಅನುಸಾರವಿತ್ತು ಪರಿ- 
ಪಾಲಿಸುವಿ ಜಗವ ಪವಮಾನ | 62॥ 


ಆಖಣಾಶ್ಮನೆ ನಿನ್ನ ಸೋಕಲರಿಯೆವು ದೋಷ 
ಶ್ರೀಕಂಠಮುಖ್ಯಸುರರಿಗೆ | 
ಸುರರಿಗಿಲ್ಲವೊ ಭಾರ- 
ತೀಕಾಂತ ನಿನಗೆ ಬಹದೆಂತೋ | 63 | 

ಕಲ್ಯಾದಿದೈತ್ಯಕುಲದಲ್ಲಣ ದಯಾಸಾಂದ್ರ 
ಬಲ್ಲಿದನು ಜಗಕೆ ಭಯದೂರ | 
ಭಯದೂರ ಭಕ್ತರನು 
ಎಲ್ಲ ಕಾಲದಲಿ ಸಲಹಯ್ಯ || 64 | 


ಕಾರುಣ್ಯನಿಧಿ ಜಗದ ಉದ್ಧಾರಕನು ನೀನೆ 
ಉ-ದ್ಧಾರ ಮಾಡದಿರೆ ಭಕತರ | 
ಭಕತರನು ಕಾವರಿ- 
ನ್ನಾರು ಲೋಕದಲಿ ಜಯವಂತ | 65 


ತ್ರಿಜದ್ಗುರುವರೇಣ್ಯ ಖುಜುಗಣಾಧಿಪ ಪದಾಂ- 
ಬುಜಯಗ್ಮ್ಕಕೆರಗಿ ಬಿನ್ನೈಪೆ | 
ಬಿನ್ನೈಪೆ ಮನ್ಮನದಿ 
ನಿಜರೂಪ ತೋರಿ ಸಂತೈಸು ॥ 66 


ಅನಿಲದೇವನೆ ನಿನ್ನ ಜನುಮಜನುಮಗಳಲ್ಲಿ 
ಇನಿತು ಬೇಡುವೆನು ಎಂದೆಂದು | 

ಎಂದೆಂದು ವಿಷಯ ಚಿೆಂ- 
ತನೆಯ ಕೊಡದೆನ್ನ ಸಲಹೆಂದು ॥ 67 


ತಾರತಮ್ಯಜ್ಞಾನ ವೈರಾಗ್ಯಸದ್ಭಕ್ತೆ 
ದಾರಢ್ಯವಾಗಿ ಇರಲೆಂದು | 
ಇರಲೆಂದು ಬಿನ್ನೈಪೆ 
ಭಾರತೀರಮಣ ನಿನಗಾನು | 68 | 


ಮರಣಜನನಗಳು ಬಂದರೆ ಬರಲಿ ಪ್ರದ್ವೇಷ 
ಗುರುಹಿರಿಯರಲ್ಲಿ ಹರಿಯಲ್ಲಿ | 
ಹರಿಯಲ್ಲಿ ಕೊಡದೆ ಉ- 
ದ್ದರಿಸಬೇಕೆನ್ನ ಪರಮಾಪ್ತ ॥ 69 | 


ವಿಷಯದಾಶೆಯ ಬಿಡಿಸಿ ಅಸುನಾಥ ಎನ್ನ ಪಾ- 
ಲಿಸಬೇಕು ಮನಸು ನಿನ್ನಲ್ಲಿ | 
ನಿನ್ನಲ್ಲಿ ನಿಲಿಸಿ ಸಂ- 
ತಸದಿ ಕಾಯೆನ್ನ ಮರುದೀಶ ॥ 70 ॥ 

ಅಂಜಿದವರಿಗೆ ವಜ್ರಪಂಜರನು ನೀನೆ ಪ್ರ- 
ಭಂಜನಪ್ರಭುವೆ ಪ್ರತಿದಿನ | 
ಪ್ರತಿದಿನದಿ ನಮ್ಮ ಭಯ 
ಭಂಜಿಸಿ ಕಾಯೋ ಬಹುರೂಪ ॥ 71 | 


ಕಲಿಮುಖ್ಯದೈತ್ಯರುಪಟಳವ ಪರಿಹರಿಸಿ ಮ- 
ತ್ಮುಲಗುರುವೆ ಸಲಹೋ ಕಾರುಣ್ಯ | 
ಕಾರುಣ್ಯಸಿಂಧು ನಿ- 
ನ್ನೊಲುಮೆಯೊಂದಿರಲು ಹರಿ ಕಾಯ್ವ ॥ 72 ॥ 


ಭಾರತೀರಮಣ ಮದ್ಭಾರ ನಿನ್ನದು ಎನ್ನ- 
ಪಾರದೋಷಗಳ ಎಣಿಸದೆ | 
ಎಣಿಸದೆ ಸಂತೈಸೊ 
ಕಾರುಣ್ಯಸಿಂಧು ಎಂದೆಂದು ॥ 73 || 


ಶ್ರೀಶಸದ್ಮನೆ ಜೀವರಾಶಿಯೊಳಗೊಂದಧಿಕ- 
ವಿಂಶತಿಸಹಸ್ರದಾರ್ನೂರು | 

ಆರ್ನೂರು ಹಗಲಿರಳು 
ಶ್ವಾಸಜಪಮಾಡಿ ಹರಿಗೀವಿ || 74 | 


ಭವಿಷ್ಯದ್ವಿಧಾತ ತವ ಚರಣಸೇವಿಪೆ ನಾ 
ಶ್ರವಣಮನನಾದಿ ಭಕುತಿಯ | 
ಭಕುತಿ ನಿನ್ನಲ್ಲಿ ಮಾ- 
ಧವನಲ್ಲಿ ಕೊಟ್ಟು ಸಲಹಯ್ಯ | 75॥ 


ತಾಸಿಗೊಂಭೈನೂರು ಶ್ವಾಸಜಪಗಳ ಮಾಡಿ 
ಬೇಸರದೆ ನಮ್ಮ ಸಲಹುವಿ | 
ಸಲಹುವಿ ಶ್ರೀಭಾರ- 
ತೀಶ ನಿನ್ನ ಡಿಗೆ ಶರಣೆಂಬೆ ॥ 76 ॥ 


ಬಲದೇವ ನೀನೆ ಬೆಂಬಲವಾಗಿ ಇರಲು ದು- 
ರ್ಬಲಕಾಲಕರ್ಮ ಕೆಡಿಸೋದೆ | 
ಕೆಡಿಸೋದೆ ನಿನ್ನ ಹಂ- 
ಬಲು ಉಳ್ಳ ಜನರ ಜಗದೊಳು ॥77॥ 

ಹಾಲಾಹಲವನುಂಡು ಪಾಲಿಸಿದೆ ಜಗವ ಕರು- 
ಣಾಳು ಪವಮಾನ ವಿಜ್ಞಾನ | 
ವಿಜ್ಞಾನಭಕುತಿ ಶ್ರೀ- 
ಲೋಲನಲಿ ಕೊಟ್ಟು ಸಲಹಯ್ಯ | 78 || 


ವಾತಾತ್ಮಜನೆ ನಿನ್ನ ಪ್ರೀತಿಯನೆ ಪಡೆದ ಖ- 
ದ್ಯೋತನಂದನನ ಪೊರೆದಂತೆ | 
ಪೆ0ರೆದಂತೆ ಪೊರೆಯನ್ನ ನೀ- 
ನಿಂತು ಕ್ಷಣದಿ ಕೃಪೆಯಿಂದ ॥ 79 ॥ 


ಅಪರಾಜಿತನೆ ಮನದೊಳಪರೋಕ್ತವಿತ್ತೆನಗೆ 
ಅಪವರ್ಗದಲ್ಲಿ ಸುಖವೀಯೋ | 
ಸುಖವೀಯೋ ನೀ ಭಾವಿ ಲೋ- 
ಕಪಿತಮಹನೆ ದಯವಾಗೊ | 80 


ಬುದ್ಧಿಬಲಕೀರ್ತಿಪರಿಶುದ್ಧಭಕ್ತಿಜ್ಞಾನ 
ಸದ್ದೈರ್ಯಾಜಾಡ್ಯ ಆಯುಷ್ಯ 

ಆಯುಷ್ಯವಿತ್ತಭಿ- 
ವೃದ್ಧಿಯೈದಿಸುವಿ ಪವಮಾನ ॥ 811 


ದ್ರೌಪದೀರಮಣ ವಿಜ್ಞಾಪಿಸುವೆ ನಿನ್ನಡಿಗೆ 
ತಾಪತ್ರಯಗಳ ಭಯಶೋಕ | 
ಭಯಶೋಕ ಪರಿಹರಿಸಿ 
ಶ್ರೀಪತಿಯ ಧ್ಯಾನಸುಖವೀಯೋ | 82 || 


ಪಾಲ್ಲಡಲಮಗಳಾಳ್ಚ ನಾಳಳೊಳಗಪ್ರತಿಮ 
ಓಲೈಪ ಜನರ ಸಲಹೆಂದು | 
ಸಲಹೆಂದು ಬಿನ್ನೈಪೆ 


ಫಲ್ಲುಣಾಗ್ರಜನೆ ಪ್ರತಿದಿನ ॥ 83 ॥ 


ಅದ್ವೈತಮತವಿಪಿನಪ್ರಧ್ವಂಸಕಾನಲನೆ 
ಮಧ್ಯಗೇಹಾಖ್ಯದ್ವಿಜಪತ್ನಿ | 
ದ್ವಿಜಪತ್ನಿಜಠರದೊಳು 
ಉದ್ಭವಿಸಿ ಮೆರೆದೆ ಜಗದೊಳು | 84 || 

ಮಧ್ವಾ ಖ್ಯವೆಂಬ ಪ್ರಸಿದ್ಧಶ್ರುತಿಪ್ರತಿಪಾದ್ಯ 
ಮಧ್ವಮುನಿರಾಯ ತವ ಕೀರ್ತಿ| 
ತವ ಕೀರ್ತಿ ವಾಣಿ- 
ರುದ್ರಾದಿಗಳಿಗರಿದು ತುತಿಸಲ್ಕೆ ॥ 85 ॥ 


ಹುಣಿಸೆಬೀಜದಿ ಪಿತನ ಖುಣವ ತಿದ್ದಿದ ಪೂರ್ಣ- 
ಗುಣವಂತ ಗುರುವೆ ದಯವಾಗೊ | 
ದಯವಾಗೊ ನೀನೆನ್ನ 
ಖಣಮೂರರಿಂದ ಗೆಲಿಸಯ್ಯ | 86 | 


ಯತ್ಯಾಶ್ರಮವ ವಹಿಸಿ ಶ್ರುತ್ಯರ್ಥಗ್ರಂಥಮೂ- 
ವತ್ತೇಳು ರಚಿಸಿ ದಯದಿಂದ | 
ದಯದಿಂದ ನಿನ್ನವರಿ- 
ಗಿತ್ತು ಪಾಲಿಸಿದಿ ಕರುಣಾಳು ॥ 87॥ 


ನಾಮತ್ರಯಾಂಕಿತ ಸುಧೀಮಂತಕುಲಗುರುವೆ 
ಶ್ರೀಮದಾಚಾರ್ಯ ಗುರುವರ್ಯ| 

ಗುರುವರ್ಯ ಧರ್ಮಾರ್ಥ- 
ಕಾಮಮೋಕ್ಷದನೆ ದಯವಾಗೋ ॥ 88 ॥ 


ಮೂರೇಳುಕುಮತಘೋರಾರಣ್ಯಪಾವಕ ಸ- 
ಮೀರಾವತಾರ ಗಂಭೀರ | 
ಗಂಭೀರ ತ್ವತ್ಪದಾಂ- 
ಭೋರುಹಧ್ಯಾನ ಕರುಣಿಸೋ ॥ 89 | 


ಈ ಚರಾಚರದೊಳು ಅನಾಚಾರದಲಿ ನಡೆವ 
ನೀಚಮಾಯಿಗಳ ಗೆಲಿದಿರ್ಪ | 
ಗೆಲಿದಿರ್ಪ ಶ್ರೀಮ- 
ದಾಚಾರ್ಯರಡಿಗಳಿಗೆ ಶರಣೆಂಬೆ ॥| 90 | 


ನಿನಗಿಂದಧಿಕರಾದ ಅನಿಮಿತ್ತಬಾಂಧವರು 
ಎನಗಿಲ್ಲ ಶ್ರೀಮಧ್ವಮುನಿರಾಯ | 
ಮುನಿರಾಯನಿರಲು ಯೋ- 
ಚನೆಯಾಕೆ ಜಗದಿ ನಮಗಿನ್ನು | 91 

ಶ್ರೀಮತ್ಸಮಸ್ತಗುಣಧಾಮ ವಿಷ್ಣೋರಂಭಘ್ರಿ- 
ತಾಮರಸಮಧುಪ ಭವತಾಪ | 
ಭವತಾಪ ಗುರುಸಾರ್ವ- 
ಭೌಮ ಪರಿಹರಿಸಿ ಸಲಹಯ್ಯ ॥ 92॥ 


ಉದ್ಧರಿಪುದೆಮ್ಮ ಹನುಮದ್ಭೀಮಸೇನಗುರು- 
ಮಧ್ವಮುನಿರಾಯ ಕವಿಗೇಯ | 
ಕವಿಗೇಯ ಎನ್ನ ದು- 
ರ್ಬುದ್ಧಿಗಳ ಬಿಡಿಸೋ ದಯದಿಂದ | 93 | 


ನಮೋನಮೋ ಭಾರತೀರಮಣ ಹನುಮದ್ಭೀಮ- 
ಯತಿಕುಲೋತ್ತಂಸಗುರುಮಧ್ವ | 
ಗುರುಮಧ್ವ ದುರ್ವಾದಿ- 
ತಿಮಿರಮಾರ್ತಾಂಡ ಸುರಶ್‌ೌಂಡ ॥ 94 | 


ನಮ್ಮ ಗುರುಗಳ ಪಾದ ಒಮ್ಮೆ ನೆನೆಯಲು ಜನ್ಮ- 
ಜನ್ಮಕೃತಪಾಪ ಪರಿಹಾರ | 

ಪರಿಹಾರವಾಗಿ ಸ- 


ದೃಹ್ಮಪದದಲ್ಲಿ ಸುಖಿಸೋರು ॥ 95 


ವಾಯುಹನುಮದ್ಭೀಮರಾಯಮಧ್ಯ್ವರ ಸ್ತೋತ್ರ 
ಬಾಯೊಳುಳ್ಳವಗೆ ಜನ್ಮಾರಧಿ | 
ಜನ್ಮಾಧಿರೋಗಭಯ- 
ವೀಯನೆಂದೆಂದೂ ಭಗವಂತ | 96॥ 


ಮಾತರಿಶ್ವನೆ ಎನ್ನ ಮಾತ ಲಾಲಿಸಿ ಜಗ- 
ನ್ನಾಥವಿಠ್ಚಲನ ಮನದಲ್ಲಿ | 
ಮನದಲ್ಲಿ ತೋರಿ ಭವ- 
ಭೀತಿ ಬಿಡಿಸಯ್ಯ ಭವ್ಯಾತ್ಮ ॥ 97॥ 

ಶ್ರೀ ಬ್ರಹ್ಮದೇವರ ಸ್ತುತಿ 


ಸತ್ಯಲೋಕವೆ ಸದನ ತತ್ವಾಭಿಮಾನಿಗಳು 
ಭೃತ್ಯರೆನಿಸುವರು ಮಹಲಕ್ಷ್ಮೀ | 
ಮಹಲಕ್ಷ್ಮೆಜನನಿ ಪುರು- 
ಷೋತ್ತಮನೆ ಜನಕನೆನಿಸುವ ॥। 98 ॥ 


ಚತುರದಶಲೋಕಾಧಿಪತಿಯೆನಿಪ ನಿನಗೆ ಸರ- 
ಸ್ವತಿಯು ನಿಜರಾಣಿ ವಿಹಗೇಂದ್ರ | 
ವಿಹಗೇಂದ್ರ ಶೇಷಪಾ- 
ರ್ವತಿಪರಾತ್ಮಜರು ಎನಿಸೋರು ॥ 99 || 


ದ್ವಿಶತಕಲ್ಪದಿ ತಪವೆಸಗಿ ಅಸುದೇವ ಪೊಂ- 
ಬಸಿರಪದ ಪಡೆದೆ ಹರಿಯಿಂದ | 
ಹರಿಯಿಂದ ಮಿಕ್ಕ ಸುಮ- 
ನಸರಿಗುಂಟೇ ಈ ಭಾಗ್ಯ | 100 | 

ಖುಜುಗಣಾಧೀಶ್ವರನೆ ಅಜಪದವಿಗೋಸುಗದಿ- 
ಭಜಿಸಿದವನಲ್ಲ ಹರಿಪಾದ | 
ಹರಿಪಾದಸೇವೆಯು ಸ- 
ಹಜವೆ ಸರಿ ನಿನಗೆ ಎಂದೆಂದು || 101 


ಚತುರಾಸ್ಯ ತತ್ವದೇವತೆಗಳಂತರ್ಯಾಮಿ 
ನುತಿಸಿ ಬಿನ್ನೈಪೆ ಅನುಗಾಲ | 
ಅನುಗಾಲ ಭಕ್ತಿ ಶಾ- 
ಶ್ವತವಾಗಿ ಇರಲಿ ಹರಿಯಲ್ಲಿ ॥ 102 ॥ 


ಸತ್ಯಲೋಕೇಶನೆ ಬಳಿತ್ಥಾದಿಶ್ರುತಿವಿನುತ- 
ಮೃತ್ಯುಂಜಯಾದಿ ಸುರಪೂಜ್ಯ | 
ಸುರಪೂಜ್ಯ ಭಕ್ತರ ವಿ- 
ಪತ್ತು ಪರಿಹರಿಸಿ ಸಲಹಯ್ಯ | 103 | 


ಇನಿತಿದ್ದ ನೀ ಸಲಹದಿಪ್ಪುದು ನಮ್ಮ- 
ಅನುಚಿತನುಚಿತವೋ ನೀ ಬಲ್ಲಿ | 

ನೀ ಬಲ್ಲಿ ಶಾರದಾ- 
ವನಿತೆಯ ರಮಣ ದಯವಾಗೋ | 104 || 


ಸತ್ವಾತ್ಮಕಶರೀರ ಮಿಥ್ಯಾದಿಮತಗಳೊಳು- 
ಉತ್ಪತ್ತಿ ಸಂಪತ್ತು ಕೊಡದಿರು | 
ಕೊಡದಿರೆನಗೆಂದೂ ಸಂ- 
ಪ್ರಾರ್ಥಿಸುವೆ ನಿನಗೆ ನಮೊ ಎಂದು ॥ 105 ॥ 


ಮಾತರಿಶ್ವನೆ ನಿನ್ನ ಪ್ರೀತಿಯೊಂದೇ ಜಗ- 
ನ್ನಾಥವಿಠ್ಠಲನ ಕರುಣಕ್ಕೆ | 
ಕರುಣಕ್ಕೆ ಕಾರಣೆಮ- 
ಯಾತನೆಯು ಬರಲು ನಾನಂಜೆ | 106 | 


ಶ್ರೀ ಶ್ರೀಭೂದರ್ಗಾ ಸ್ತುತಿ 


ಶ್ರೀಭೂಮಿದುರ್ಗೆ ಮತ್ತೇಭೇಂದ್ರಗಮನೆ ಸ್ವ- 
ರ್ಣಾಭಗಾತ್ರೇ ಸುಚರಿತ್ರೆ | 
ಸುಚರಿತ್ರೆ ಶ್ರೀಪದ್ಮ- 
ನಾಭನ್ನ ಜಾಯೆ ವರವೀಯೆ | 107 

ತ್ರಿಗುಣಾಭಿಮಾನಿ ಎನ್ನವಗುಣದ ರಾಶಿಗಳ- 
ಬಗೆಯದಲೆ ಕಾಯೆ ವರವೀಯೆ | 
ವರವೀಯೆ ನಿನ್ನ ಪದ- 
ಯುಗಳಕ್ಕೆ ನಮಿಪೆ ಜಗದಂಬೆ ॥ 108 ॥ 


ದರಹಸಿತವದನಸುಂದರಿ ಕಮಲಸದನೆ ನಿ- 
ರ್ಜರಸಿದ್ಧಗೀತೇ ವಿಧಿಮಾತೇ | 
ವಿಧಿಮಾತೆ ಲೋಕಸುಂ- 
ದರಿಯೆ ನೀ ನೋಡೇ ದಯಮಾಡೇ ॥ 109 | 


ಪ್ರಳಯಕಾಲದಿ ಪತಿಯು ಮಲಗಬೇಕೆನುತ ವಟ- 
ದೆಲೆಯಾಗಿ ಹರಿಯ ಒಲಿಸಿದಿ | 
ಒಲಿಸಿದಿ ಜಗದ ಮಂ- 
ಗಳದೇವಿ ನಮಗೆ ದಯವಾಗೆ | 110 | 


ತಂತುಪಟದಂತೆ ಜಗದಂತರ್ಬಹಿರದಲ್ಲಿ 
ಕಾಂತನೊಡಗೂಡಿ ನೆಲೆಸಿರ್ಪೆ। 

ನೆಲೆಸಿರ್ಪೆ ನೀನೆನ್ನ 
ಅಂತರಂಗದಲಿ ನೆಲೆಗೊಳ್ಳೆ ॥ 111॥ 


ಈಶಕೋಟಿಪ್ರವಿಷ್ಟೆ ಈಶಭಿನ್ನಳೆ ಸರ್ವ- 
ದೋಷವರ್ಶಿತಳೆ ವರದೇಶೇ | 
ವರದೇಶೇ ಪತಿಯೊಡನೆ 
ವಾಸವಾಗೆನ್ನ ಮನದಲ್ಲಿ ॥ 112 


ಆನಂದಮಯಹರಿಗೆ ನಾನಾಭರಣವಾದೆ 
ಪಾನೀಯವಾದೆ ಪಟವಾದೆ | 
ಪಟವಾದೆ ಪಂಕಜ- 
ಪಾಣಿ ನೀನೆಮಗೆ ದಯವಾಗೆ | 113 | 


ಮಹದಾದಿತತ್ವಗಳ ಧರಿಸಿ ನಿನ್ನುದರದೊಳು 
ದೃಹಿಣಾಂಡಪಡೆದೆ ಪತಿಯಿಂದ | 
ಪತಿಯಿಂದ ಶ್ರೀಲಕ್ಷ್ಮಿ 
ಮಹಮಹಿಮಳೆ ಎಮಗೆ ದಯವಾಗೆ | 114 | 

ಆವ ಬ್ರಹ್ಮಭವಾದಿ ದೇವರೆಲ್ಲರು ತವ ಕೃ- 
ಪಾವಲೋಕನದಿ ಕೃತಕೃತ್ಯ | 
ಕೃತಕೃತ್ಯರಾಗಿಹರು 
ದೇವಿ ನಾ ಬಯಸುವದು ಅರಿದಲ್ಲ ॥ 115॥ 


ಪಕ್ಷೀಂದ್ರವಾಹನನ ವಕ್ಷಸ್ಥಳನಿವಾಸಿ 
ಅಕ್ಷಯಜ್ಞಾನಿ ಸುಖಪೂರ್ಣೆ | 
ಸುಖಪೂರ್ಣೆ ಕಮಲದ- 
ಆಾಯತಾಕ್ಷೆ ನೋಡು ದಯದಿಂದ ॥ 116॥ 


ಹಲವು ಮಾತೇಕೆ ಶ್ರೀಲಲನೆ ಜಗನ್ನಾಥವಿ- 
ಠ್ನಲನಿಂದ ಕೂಡಿ ಮನದಲ್ಲಿ | 
ಮನದಲ್ಲಿ ವಾಸವಾ- 
ಗ್ವಲವು ಕಾಲದಲಿ ಅವಿಯೋಗಿ ॥ 117॥ 

ಶ್ರೀ ರುಕ್ಮಿಣೀವಿಲಾಸ 


ಫಣಿರಾಜಶಯನ ರುಕ್ಮಿಣಿದೇವಿಯೊಡಗೂಡಿ 
ಮಣಿಮಂಚದ ಮೇಲೆ ಕುಳಿತಿರ್ದು | 
ಕುಳಿತಿರ್ದು ಸತಿಯೊಡನೆ 
ಅಣಕವಾಡಿದನು ಇನಿತೆಂದು | 118 | 


ಹೇ ರಾಜಕನ್ನಿಕೆ! ಭೂರಮಣ ನಾನಲ್ಲ 
ವಾರಿಧಿಯೊಳಗಿದ್ದು ಬದುಕುವ | 
ಬದುಕುವಗೆ ಮರುಳಾದೆ 
ನಾರದನ ನುಡಿಗೆ ನಳಿನಾಕ್ಷೆ | 119॥ 


ಶಿಶುಪಾಲಮೊದಲಾದ ವಸುಧೆಪಾಲರ ಬಿಟ್ಟು 
ಪಶುಪಾಲಗೊಲಿದೆ ಸುಕುಮಾರಿ | 
ಸುಕುಮಾರಿ ಎನಲು ಪರ- 
ವಶಳಾದಳಾಗ ಮಹಲಕ್ಷ್ಮಿ | 120 | 

ಈ ಮಾತ ಕೇಳಿ ಕೈಚಾಮರವನೀಡಾಡಿ 
ಭೂಮಿಗೊರಗಿದಳು ಭುಗಿಲೆಂದು | 
ಭುಗಿಲೆಂದು ಮಲಗಿದಾ- 
ಕಾಮಿನಿಯ ಕಂಡ ಕಮಲಾಕ್ಷ || 121 


ಕಂಗೆಟ್ಟಳೆಂದು ತನ್ನಂಗನೆಯ ಬಿಗಿದಪ್ಪಿ 
ಮುಂಗುರುಳ ತಿದ್ದಿ ಮುದ್ದಿಸಿ | 
ಮುದ್ದಿಸಿ ಮಾತಾಡ್ಜ 
ಕಂಗಳಶ್ರುಗಳ ಒರಸುತ್ತ ॥ 122॥ 


ಸಲಿಗೆಮಾತುಗಳ ಬಗೆ ತಿಳಿಯದಲೆ ಹೀಗೆ ಚಂ- 
ಚಲವನೈೆದುವರೆ ಚಪಲಾಕ್ಷೆ| 
ಚಪಲಾಕ್ಷೆ ಏಳೆಂದು 
ಲಲನೆಯಳ ನಗಿಸಿ ನಗುತಿರ್ದ | 123 || 

ಶ್ರೀದೇವಿ ನಿನ್ನೊಳು ವಿನೋದವನೆ ಮಾಡಲು ವಿ- 
ಷಾದಪಡಲ್ಯಾಕೆ ಅನುದಿನ | 
ಅನುದಿನ ಸ್ಮರಿಸುವರ 
ಕಾಡುಕೊಂಡಿಹನೆ ಬಳಿಯಲ್ಲಿ ॥ 124 ॥ 


ಹಿಗ್ಗಿಗಳು ಮನದಿ ಸೌಭಾಗ್ಯಭಾಮಿನಿಯು ಅಪ- 
ವರ್ಗದ ನುಡಿಗೆ ಹರುಷದಿ | 
ಹರುಷದಿಂದಲಿ ಪಾದ- 
ಯುಗ್ಮಕೆರಗಿದಳು ಇನಿತೆಂದು ॥ 125 || 


ಜಗದೇಕಮಾತೆ ಕೈಮುಗಿದು ಲಜ್ಜೆಯಲಾಗ 
ಮುಗುಳುನಗೆಸೂಸಿ ಮಾತಾಡಿ | 
ಮಾತಾಡಿದಳು ಪತಿಯ 
ಮೊಗವನೋಡುತಲಿ ನಳಿನಾಕ್ಷಿ ॥ 126॥ 


ಪರಿಪೂರ್ಣಕಾಮ ನೀ ಕರುಣದಿಂದೀಗ ಸ್ವೀ- 
ಕರಿಸಿದೆಯೊ ಎನ್ನ ಸತಿಯೆಂದು | 

ಸತಿಯೆಂದಕಾರಣಾ- 
ಕ್ಷರಳೆನಿಸಿಕೊಂಡೆ ಶ್ರುತಿಯಿಂದ ॥ 127 


ಭುವನಾಧಿಪತಿ ನೀನು ಅವಿಯೋಗಿ ನಿನಗಾನು 
ಅವಿವೇಕಿನೃಪರ ಪತಿಯೆಂದು | 
ಪತಿಯೆಂದು ಬಗೆವೇನೇ 
ಸವಿಮಾತಿದಲ್ಲ ಸರ್ವಜ್ಞ ॥ 128 ॥ 


ಭಗವಂತ ನೀನು ದುರ್ಭರದೇಹಗತರವರು 
ತ್ರಿಗುಣವರ್ಜಿತವು ತವ ರೂಪ | 
ತವ ರೂಪ ಗುಣಗಳನು 
ಪೆಂಗಳಲೆನ್ನಳವೆ ಪರಮಾತ್ಮ ॥ 129 || 


ಭಾನು ತನ್ನಯ ಕಿರಣಪಾಣಿಗಳ ದೆಶೆಯಿಂದ 
ಪಾನೀಯಜಗಳ ಅರಳಿಸಿ | 
ಅರಳಿಸಿ ಗಂಧವನಾ- 
ಘ್ರಾಣಿಸಿದಂತೆ ಗ್ರಹಿಸಿದಿ ॥ 130 ॥ 

ಬೈದವನ ಕುತ್ತಿಗೆಯ ಕೊಯ್ದು ಅಂಧಂತಮಸಿ- 
ಗೊಯ್ದು ಹಾಕಿದೆಯೊ ಪರಿಪಂಥಿ | 
ಪರಿಪಂಥಿನೃಪರನ್ನು 
ಐದುವೆನೆ ನಿನ್ನ ಹೊರತಾಗಿ ॥ 131 


ನಿಮ್ಮನುಗ್ರಹದಿಂದ ಬ್ರಹ್ಮರುದ್ರಾದಿಗಳ 
ನಿರ್ಮಿಸಿ ಸಲಹಿ ಸಂಹಾರ | 
ಸಂಹಾರಮಾಡುವೆನು 
ದುರ್ಮದಾಂಧರನು ಬಗೆವೆನೆ | 132 | 


ಮಂಜುಲೋಕ್ತಿಯ ಕೇಳಿ ಅಂಜಲೇಕೆಂದು ನವ- 
ಕಂಜಲೋಚನೆಯ ಬಿಗಿದಪ್ಪಿ | 
ಬಿಗಿದಪ್ಪಿ ಪೇಳಿದ ಧ- 
ನಂಜಯಪ್ರಿಯ ಸಥೆಯಿಂದ ॥ 133॥ 


ನಿನಗೆ ಎನ್ನಲಿ ಭಕ್ತಿ ಎನಿತಿಹುದು ನಾ ಕಂಡೆ 
ಎನಗಿಹುದು ಕರುಣ ಎಂದೆಂದು | 

ಎಂದೆಂದು ಇಹುದಿದಕೆ 
ಅನುಮಾನವಿಲ್ಲ ವನಜಾಕ್ಷೆ ॥ 134 ॥ 


ದೋಷವರ್ಜಿತರುಕ್ಕಿನೀಶನ ವಿಲಾಸ ಸಂ- 
ತೋಷದಲಿ ಕೇಳಿ ಪಠಿಸಿದ | 
ಪಠಿಸಿದಂಥವರ ಅಭಿ- 
ಲಾಷೆ ಪೂರೈಸಿ ಸಲಹುವ ॥ 135 ॥ 


ನೀತಜನಕನು ಜಗನ್ನಾಥವಿಠ್ಠಲ ಜಗ- 
ನ್ಮಾತೆಯೆನಿಸುವಳು ಮಹಲಕ್ಷ್ಮೀ | 
ಮಹಲಕ್ಷ್ಮಿಸುತ ಬ್ರಹ್ಮ- 
ಭ್ರಾತನೆನಿಸುವನು ಗುರುರಾಯ ॥ 136 


ಶ್ರೀ ಕೃಷ್ಣಸ್ತೋತ್ರ 


ಜ್ಞಾನಸುಜ್ಞಾನಪ್ರಜ್ಞಾನವಿಜ್ಞಾನಮಯ 
ಮಾಣವಕರೂಪ ವಸುದೇವ | 

ವಸುದೇವತನಯ ಸು- 
ಜ್ಞಾನವನು ಕೊಟ್ಟು ಕರುಣಿಸೊ ॥ 137 


ಆದಿನಾರಾಯಣನು ಭೂದೇವಿಮೊರೆಕೇಳಿ 
ಯಾದವರ ಕುಲದಲ್ಲಿ ಜನಿಸಿದ | 
ಜನಿಸಿದ ಶ್ರೀಕೃಷ್ಣ 
ಪಾದಕ್ಕೆ ಶರಣೆಂಬೆ ದಯವಾಗೊ ॥ 138 
ವಸುದೇವನಂದನನ ಹಸುಗೂಸು ಎನಬೇಡಿ 
ಶಿಶುವಾಗಿ ಕೊಂದ ಶಕಟನ್ನ | 
ಶಕಟವತ್ಸಾಸುರರ ಅಸುವಳದು ಪೊರೆದ ಜಗವನ್ನ | 139 | 


ವಾತರೂಪಿಲಿ ಬಂದ ಆ ತೃಣಾವರ್ತನ್ನ 
ಪಾತಾಳಕಿಳುಹಿ ಮಡುಹಿದ | 
ಮಡುಹಿ ಮೊಲೆಯುಣಿಸಿದಾ 

ಪೂತಣಿಯ ಕೊಂದ ಪುರುಷೇಶ | 140 


ದೇವಕೀಸುತನಾಗಿ ಗೋವುಗಳ ಕಾಯ್ದರೆ 
ಪಾವಕನ ನುಂಗಿ ನಲಿವೋನೆ | 

ನಲಿವೋನೆ ಮೂರ್ಲೋಕ 
ಓವ ದೇವೇಂದ್ರ ತುತಿಪೊನೆ ॥ 141॥ 


ಕುವಲಯಾಪೀಡನನು ಲವಮಾತ್ರದಲಿ ಕೊಂದು 
ಶಿವನ ಚಾಪವನು ಮುರಿದಿಟ್ಟ | 
ಮುರಿದಿಟ್ಟ ಮುಷ್ಟಿಕನ 
ಬವರದಲಿ ಕೆಡಹಿದ ಧರೆಯೊಳು || 142 | 


ಕಪ್ಪ ಕೊಡಲಿಲ್ದೆಂದು ದರ್ಪದಲಿ ದೇವೇಂದ್ರ 
ಗುಪ್ಪಿದನು ಮಳೆಯ ವ್ರಜದೊಳು | 
ವ್ರಜದೊಳು ಪರ್ವತವ 
ಪುಷ್ಪದಂತೆತ್ತಿ ಸಹಹಿದ ॥ 143 ॥ 


ವಂಚಿಸಿದ ಹರಿಯೆಂದು ಸಂಚಿಂತೆಯಲಿ ಕಂಸ 
ಮಂಚದ ಮೇಲೆ ಕುಳಿತಿರ್ದ | 
ಕುಳಿತಿರ್ದ ಮದಕರಿಗೆ 
ಪಂಚಾಸ್ಯನಂತೆ ಎರೆಗಿದ | 144 || 

ದುರ್ಧರ್ಷಕಂಸನ್ನ ಮಧ್ಯರಂಗದಿ ಕೆಡಹಿ 
ಗುದ್ದಿಟ್ಟ ತಲೆಯ ಜನ ನೋಡೆ | 
ಜನ ನೋಡೆ ದುರ್ಮತಿಯ 
ಮರ್ದಿಸಿದ ಕೃಷ್ಣ ಸಲಹೆಮ್ಮ ॥ 145॥ 


ಉಗ್ರಸೇನಗೆ ಪಟ್ಟ ಶ್ರೀಘ್ರದಲಿ ಕಟ್ಟಿ ಕಾ- 
ರಾಗೃಹದಲ್ಲಿದ್ದ ಜನನಿಯ | 
ಜನನಿಜನಕರ ಬಿಡಿಸಿ 
ಅಗ್ರಜನ ಕೂಡಿ ಹೊರವಂಟ ॥ 146 


ಅಂಬುಜಾಂಬಕಿಗೊಲಿದು ಜಂಭಾರಿಪುರದಿಂದ 
ಕೆಂಬಲ್ಲನಮರ ತೆಗೆದಂಥ | 
ತೆಗೆದಂಥ ಕೃಷ್ಣನ ಕ- 
ರಾಂಬುಜಗಳೆಮ್ಮ ಸಲಹಲಿ || 147॥ 

ಒಪ್ಪಿಡಿಯವಲಕ್ಕಿಗೊಪ್ಪಿಕೊಂಡ ಮುಕುಂದ 
ವಿಪ್ರನಿಗೆ ಕೊಟ್ಟ ಸೌಭಾಗ್ಯ | 
ಸೌಭಾಗ್ಯ ಕೊಟ್ಟ ನ- 
ಮ್ಮಪ್ಪಗಿಂದಧಿಕ ದೊರೆಯುಂಟೆ | 148 | 


ಗಂಧವಿತ್ತಬಲೆಯಳ ಕುಂದನೆಣಿಸದೆ ಪರಮ- 
ಸುಂದರಿಯ ಮಾಡಿ ವಶನಾದ | 
ವಶನಾದ ಗೋ- 
ವಿಂದ ಗೋವಿಂದ ನೀನೆಂಥ ಕರುಣಾಳೋ | 149 | 


ಎಂದು ಕಾಂಬೆನೊ ನಿನ್ನ ಮಂದಸ್ಮಿತಾನನವ 
ಕಂದರ್ಪನಯ್ಯ ಕವಿಗೇಯ | 
ಕವಿಗೇಯ ನಿನ್ನಂಥ 
ಬಂಧುಗಳು ನಮಗಿರಲೊ ಅನುಗಾಲ |॥ 150 | 


ರಂಗರಾಯನೆ ಕೇಳು ಶೃಂಗಾರಗುಣಪೂರ್ಣ 
ಬಂಗಪಡಲಾರೆ ಭವದೊಳು | 

ಭವಬಿಡಿಸಿ ಎನ್ನಂತ- 
ರಂಗದಲಿ ನಿಂತು ಸಲಹಯ್ಯ | 151 


ದಾನವಾರಣ್ಯಕೆ ಕೃಶಾನು ಕಾಮಿತಕಲ್ಪ- 
ಧೇನು ಶ್ರೀಲಕ್ಷ್ಮೇಮುಖಪದ್ಮ | 
ಮುಖಪದ್ಮನವಸುಸ- 
ದ್ಭಾನು ನೀನೆಮಗೆ ದಯವಾಗೊ | 152 | 


ತಾಪತ್ರಯಗಳು ಮಹದಾಪತ್ತು ಪಡಿಸೋವು 
ಕಾಪಾಡು ಕಂಡ್ಯ ಕಮಲಾಕ್ಷ | 
ಕಮಲಾಕ್ಷ ಮೊರೆಯಿಟ್ಟು 
ದ್ರೌಪದಿಯ ಕಾಯ್ದೆ ಅಳುಕದೆ ॥ 153 ॥ 


ಕರಣನಿಯಾಮಕನೆ ಕರುಣಾಳು ನೀನೆಂದು 
ಮೊರೆಹೊಕ್ಕೆ ನಾನಾಪರಿಯಲ್ಲಿ | 
ಪರಿಯಲ್ಲಿ ಮಧ್ವೇಶ 
ಮರುಳುಮಾಡುವುದು ಉಚಿತಲ್ಲ ॥ 154 ॥ 

ಮತದೊಳಗೆ ಮಧ್ವಮತ ವ್ರತದೊಳಗೆ ಹರಿದಿನವು 
ಕಥೆಯೊಳಗೆ ಭಾಗವತಕಥೆಯೆನ್ನಿ | 
ಕಥೆಯೆನ್ನಿ ಮೂರ್ಲೋಕ- 
ಕಠತಿಶಯ ಶ್ರೀಕೃಷ್ಣಪ್ರತಿಮೆನ್ನಿ | 155॥ 


ನೀನಲ್ಲದನ್ಯರಿಗೆ ನಾನೆರಗೆನೋ ಸ್ವಾಮಿ 
ದಾನವಾಂತಕನೆ ದಯವಂತ | 
ದಯವಂತ ಎನ್ನಭಿ- 
ಮಾನ ನಿನಗಿರಲೋ ದಯವಾಗೊ | 156 | 


ಲೆಕ್ಕವಿಲ್ಲದೆ ದೇಶ ತುಕ್ಕಿದರೆ ಫಲವೇನು 
ಶಕ್ತನಾದರೆ ಮಾತ್ರ ಫಲವೇನು | 
ಫಲವೇನು ನಿನ್ನ ಸ- 
ದೃಕ್ತರನು ಕಂಡು ನಮಿಸದೆ | 157 


ನರರ ಕೊಂಡಾಡಿ ದಿನ ಬರಿದೆ ಕಳೆಯಲುಬೇಡ 
ನರನ ಸಖನಾದ ಶ್ರೀಕೃಷ್ಣ | 

ಶ್ರೀಕೃಷ್ಣ ಮೂರ್ತಿಯ 
ಚರಿತೆ ಕೊಂಡಾಡೋ ಮನವುಬ್ಬಿ ॥ 158 ॥ 


ಪಾಹಿ ಪಾಂಡವಪಾಲ ಪಾಹಿ ರುಕ್ಮಿಣಿಲೋಲ 
ಪಾಹಿ ದ್ರೌಪದಿಯ ಅಭಿಮಾನ | 
ಅಭಿಮಾನ ಕಾಯ್ದ ಹರಿ 
ದೇಹಿ ಕೈವಲ್ಯ ನಮಗಿಂದು | 159 | 


ಪಾಹಿ ಕರುಣಾಕರನೆ ಪಾಹಿ ಲಕ್ಷ್ಮೀರಮಣ 
ಪಾಹಿ ಗೋಪಾಲ ಗುಣಶೀಲ | 
ಗುಣಶೀಲ ಪಾಪಸಂ- 
ದೋಹ ಕಳೆದೆನ್ನ ಸಲಹಯ್ಯ | 160 | 


ಏಕಾಂತಿಗಳ ಒಡೆಯ ಲೋಕೈಕರಕ್ಷಕಾ- 
ನೇಕಜನವಂದ್ಯ ನಳಿನಾಕ್ಷ | 
ನಳಿನಾಕ್ಷ ನಿನ್ನ ಪಾ- 
ದಕ್ಕೆ ಕೈಮುಗಿವೆ ದಯವಾಗೋ ॥ 161 

ಬಾಹಿರಂತರದಲ್ಲಿ ದೇಹಾಭಿಮಾನಿಗಳು 
ನೀ ಹೇಳಿದಂತೆ ನಡಿಸೋರು | 
ನಡಿಸೋರು ನುಡಿಸೋರು 
ದ್ರೋಹಕ್ಕೆ ಎನ್ನ ಗುರಿಮಾಳೆ ॥ 162 


ಏಕಾದಶೇಂದ್ರಿಯಗಳೇಕಪ್ರಕಾರದಲಿ 
ಲೋಕೈಕನಾಥ ನಿನ್ನಲ್ಲಿ | 
ನಿನ್ನಲ್ಲಿ ನಿಸ್ಮೃತಿಯ ಕೊಡಲು 
ವೈಕುಂಠ ನಾನೊಲ್ಗೆ | 163 


ನಿನ್ನವರ ನೀ ಮರೆದರಿನ್ನು ಸಾಕುವರ್ಯಾರು 
ಪನ್ನಂಗಶಯನ ಪುರುಷೇಶ | 
ಪುರುಷೇಶ ಸತತ ಶರಣ- 
ರನು ಬಿಡುವೋದುಚಿತಲ್ಲ ॥ 164 ॥ 


ಸ್ವಚ್ಛಗಂಗೆಯ ಒಳಗೆ ಅಚ್ಯುತನ ಸ್ಮರಿಸಿದೊಡೆ 
ಅಚ್ಚಮಡಿಯೆಂದು ಕರೆಸೋರು | 

ಕರೆಸೋರು ಕೈವಲ್ಯ 
ನಿಶ್ಚಯವು ಕಂಡ್ಯ ಎಮುಗಿನ್ನು | 165 


ಆನಂದನಂದ ಪರಮಾನಂದ ರೂಪ ನಿ- 
ತ್ಯಾನಂದವರದ ಅಧಮರ | 
ಅಧಮರಿಗೆ ನಾರಾಯ- 
ಹಾನಂದಮಯನೆ ದಯವಾಗೊ ॥ 166 


ಏನೆಂಬೆ ನಿನ್ನಾಟಕಾನಂದಮಯನೆ ಗುಣಿ- 
ಗುಣಗಳೊಳಗಿದ್ದು ಗುಣಕಾರ್ಯ| 
ಗುಣಕಾರ್ಯಗಳ ಮಾಡಿ 
ಪ್ರಾಣಿಗಳಿಗುಣಿಸುವಿ ಸುಖದು:ಖ ॥ 167॥ 


ಕುಟ್ಟಿ ಬೀಸಿ ಕುಯ್ದು ಸುಟ್ಟು ಬೇಯ್ಸಿದ ಪಾಪ 
ಕೆಟ್ಟುಪೋಪುದಕೆ ಬಗೆಯಿಲ್ಲ | 
ಬಗೆಯಿಲ್ಲದದರಿಂದ 
ವಿಠ್ಠಲನ ಪಾಡಿ ಸುಖಿಯಾಗು ॥ 168 ॥ 

ಶುಕನಯ್ಯ ನೀನೆ ತಾರಕನೆಂದು ನಿನ್ನ ಸೇ- 
ವಕರು ಪೇಳುವುದು ನಾಕೇಳಿ| 
ನಾಕೇಳಿ ಮೊರೆಹೊಕ್ಕೆ 
ಭಕುತವತ್ಸಲನೆ ದಯವಾಗೋ ॥ 169॥ 


ಎನ್ನ ಪೋಲುವ ಪತಿತರಿನ್ನಿಲ್ಲ ಲೋಕದೊಳು ಪತಿತಪಾ- 
ವನ ನಿನಗೆ ಸರಿಯಿಲ್ಲ | 
ಸರಿಯಿಲ್ಲ ಲೋಕದೊಳು 
ಅನ್ಯಭಯ ಎನಗೆ ಮೊದಲಿಲ್ಲ ॥ 170 ॥ 


ನೀ ನುಡಿದು ನಡೆದಂತೆ ನಾ ನುಡಿದು ನಡೆವೆನೋ 
ಜ್ಞಾನಿಗಳ ಅರಸ ಗುಣಪೂರ್ಣ | 
ಗುಣಪೂರ್ಣ ನೀನೆನ್ನ 
ಹೀನತೆಯ ಮಾಡಿ ಬಿಡುವೊದೇ | 171 | 


ಮೂರು ಗುಣಗಳ ಮಾನಿ ಶ್ರೀರಮಾಭೂದುರ್ಗೆ 
ನಾರೇರ ಮಾಡಿ ನಲಿದಾಡಿ | 

ನಲಿದಾಡಿ ಜೀವಿಗಳ 
ದೂರತರ ಮಾಡಿ ನಗುತಿರ್ಪೆ॥ 172॥ 


ವಿಷಯದೊಳು ಮನವಿರಿಸಿ ವಿಷಯ ಮನದೊಳಗಿರಿಸಿ 
ವಿಷಯೇಂದ್ರಿಯಗಳ ಅಭಿಮಾನಿ | 
ಅಭಿಮಾನಿ ದಿವಿಜರಿಗೆ 
ವಿಷಯನಾಗದಲೆ ಇರುತಿರ್ಪೆ | 173 


ಲೋಕನಾಯಕನಾಗಿ ಲೋಕದೊಳು ನೀನಿದ್ದು 
ಲೋಕಗಳ ಸೃಜಿಸಿ ಸಲಹುವಿ | 
ಸಲಹಿ ಸಂಹರಿಸುವ 
ಲೋಕೇಶ ನಿನಗೆ ಎಣೆಗಾಣೆ | 174 | 


ಜಗದುದರ ನೀನಾಗಿ ಜಗದೊಳಗೆ ನೀನಿಪ್ಪೆ 
ಜಗದಿ ಜೀವರನು ಸೃಜಿಸುವಿ | 
ಸೃಜಿಸಿ ಜೀವರೊಳಿದ್ದು 
ಜಗದನ್ನನೆಂದು ಕರೆಸುವಿ || 175 | 

ಏಸು ಜನ್ಮದ ಪುಣ್ಯ ತಾ ಸಮನಿಸಿತೊ ಎನಗೆ 
ವಾಸುಕಿ ಶಯನ ಜನರೆಲ್ಲ | 
ಜನರೆಲ್ಲ ವೈಕುಂಠ- 
ದಾಸನೆಂದೆನ್ನ ತುತಿಸೋರು | 176 | 


ಮಣಿಕುಂದಣಗಳು ಕಂಕಣದಿ ಶೋಭಿಸುವಂತೆ 
ತೃಣದಿ ನಿನ್ನಖಿಳ ಶ್ರೀದೇವಿ | 
ಶ್ರೀದೇವಿಸಹಿತ ನಿ- 
ರ್ಗುಣನು ಶೋಭಿಸುವಿ ಪ್ರತಿದಿನ || 177॥ 


ಈತನ ಪದಾಂಬುಜ ವಿಧಾತೃಮೊದಲಾದ ಸುರ- 
ವ್ರಾತ ಪೂಜಿಪುದು ಪ್ರತಿದಿನ | 
ಪ್ರತಿದಿನದಿ ಶ್ರೀಜಗ- 
ನ್ನಾಥವಿಠ್ಠಲನ ನೆನೆ ಕಂಡ್ಯ | 178 ॥ 

ಶ್ರೀ ದಶಾವತಾರಸ್ತೋತ್ರ 


ವೇದತತಿಗಳನು ಕದ್ದೊಯ್ದವನ ಕೊಂದು ಪ್ರಳ- 
ಯೋದಧಿ ಯೊಳಗೆ ಚರಿಸಿದಿ | 
ಚರಿಸಿ ವೈವಸ್ವತನ 
ಕಾಯ್ದ ಮಹಮಹಿಮ ದಯವಾಗೋ ॥ 179॥ 


ಮಂದ್ರರಾದ್ರಿಯ ಧರಿಸಿ ಸಿಂಧುಮಥನವ ಮಾಡಿ 
ವೃಂದಾರಕರಿಗೆ ಅಮೃತವ | 
ಅಮೃತವನುಣಿಸಿದ 
ಇಂದಿರಾರಾಧ್ಯ ದಯವಾಗೋ ॥ 180 


ಸೋಮಪನ ನುಡಿ ಕೇಳಿ ಹೇಮಾಂಬಕನ ಕೊಂದಿ 
ಭೂಮಿಯ ನೆಗಹಿದಿ ದಾಡಿಂದ | 
ದಾಡಿಂದ ನೆಗಹಿದ 
ಸ್ವಾಮಿಭೂವರಹ ದಯವಾಗೋ ॥ 1811 

ಕಂದ ಕರೆಯಲು ಕಂಬದಿಂದುದಿಸಿ ರಕ್ಷಿಸಿದ 
ವಂದಿಸಿದ ಸುರರ ಸಲಹಿದಿ | 
ಸಲಹಿದಿ ನರಸಿಂಹ 
ತಂದೆ ನೀನೆಮಗೆ ದಯವಾಗೋ ॥ 182 | 


ವೈರೋಚನಿಯ ಭೂಮಿ ಮೂರುಪಾದವು ಬೇಡಿ 
ಈರಡಿಯೊಳಗಳದೆ ಭೂವ್ಯೋಮ | 
ಭೂವ್ಯೋಮವಳೆದ ಭಾ- 
ಗೀರಥಿಯ ಜನಕ ದಯವಾಗೋ | 183 | 


ಕುವಲಯಾಧೀಶ್ವರರ ಬವರಮುಖದಲಿ ಕೊಂದು 
ಅವನಿಭಾರವನು ಇಳುಹಿದ | 
ಇಳುಹಿದ ಸ್ವಾಮಿಭಾ- 
ರ್ಗವರಾಮ ಎಮಗೆ ದಯವಾಗೋ ॥ 184 | 


ಶತಧೃತಿಯ ನುಡಿಗೆ ದಶರಥನ ಗರ್ಭದಿ ಬಂದಿ 
ದಿತಿಜರನು ಒರಿಸಿ ಸುಜನರ | 

ಸುಜನರನು ಪೋರೆದ ರಘು 
ಪತಿಯೆ ನೀನೊಲಿದು ದಯವಾಗೋ | 185 | 


ವಸುದೇವದೇವಕೀಬಸುರಿಲಿ ಜನಿಸಿದಿ 
ವಸುಧೆಭಾರವನು ಇಳುಹಿದಿ | 
ಇಳುಹಿ ಪಾಂಡವರ ಪೋ 
ಹಿಸಿದ ಶ್ರೀಕೃಷ್ಣ ದಯವಾಗೋ ॥ 186॥ 


ಜಿನನೆಂಬ ದನುಜ ಸಜ್ಜನಕರ್ಮವನು ಮಾಡೆ 
ಜನಿಸಿ ಅವರಲ್ಲಿ ದುರ್ಬುದ್ಧಿ | 
ದುರ್ಬುದ್ಧಿ ಕವಿಸಿದ 
ವಿನುತ ಶ್ರೀಬುದ್ಧ ದಯವಾಗೋ ॥ 187॥ 


ಕಲಿಯ ವ್ಯಾಪಾರ ವೆಗ್ಗಳವಾಗೆ ತಿಳಿದು ಶಂ- 
ಫಲಿ ಎಂಬ ಪುರದಿ ದ್ವಿಜನಲ್ಲಿ | 
ದ್ವಿಜನಲ್ಲಿ ಜನಿಸಿ ಕಲಿ- 
ಮಲವ ಹರಿಸಿದ ಕಲ್ಕಿ ದಯವಾಗೋ ॥ 188 | 

ಈ ರೀತಿ ಹತ್ತವತಾರದಲಿ ಸಜ್ಜನರ 
ನೀ ರಕ್ಷಿಸಿದಿ ಸ್ವಾಮಿ ಜಗನ್ನಾಥ | 
ಜಗನ್ನಾಥ ವಿಠ್ಠಲನೆ ಉ- 
ದ್ಧಾರ ಮಾಡಯ್ಯ ಭವದಿಂದ ॥ 189 | 


ಶ್ರೀ ವೇಂಕಟೇಶಸ್ತೋತ್ರ 


ಶರಣಾಗತರ ಕಲ್ಪತರುವೆ ವೇಂಕಟಧರಾ- 
ಧರನಾಥ ನಿನ್ನ ಚರಣಾಬ್ಜ | 
ಚರಣಾಬ್ಬ ಯುಗಳ ಸಂ- 
ದರುಶನವನೀಯೋ ಎಂದೆಂದೂ | 190 


ವೇಂಕಟಾಚಲನಿಲಯ ಪಂಕಜೋದ್ಭವನಯ್ಯ 
ಶಂಕರಪ್ರಿಯ ಕವಿಗೇಯ | 
ಕವಿಗೇಯ ನಿನ್ನ ಪದ- 
ಕಿಂಕರ ನೆನಿಸೋ ಶುಭಕಾಯ | 191 


ಸ್ವಾಮಿತೀರ್ಥನಿವಾಸ ಕಾಮಿತಪ್ರದ ಕುಲ- 
ಸ್ವಾಮಿ ಸರ್ವಜ್ಞ ಸರ್ವೇಶ | 

ಸರ್ವೇಶ ಸುರಸಾರ್ವ- 
ಭೌಮ ನೀನೆನಗೆ ದಯವಾಗೋ | 192 


ದೇವಶರ್ಮನ ತುತಿಗೆ ನೀನೊಲಿದು ಪಾಲಿಸಿದೆ 
ದೇವಶಕೀಕಂದ ದಯದಿಂದ | 
ದಯದಿಂದ ಒಲಿದೆನ್ನ 
ತಾವಕರೊಳಗಿಟ್ಟು ಸಲಹಯ್ಯ | 193 || 


ಸತ್ಯಸಂಕಲ್ಪ ಜಗದತ್ಯಂತಭಿನ್ನ ಸ- 
ರ್ವೋತ್ತಮ ಪುರಾಣಪುರುಶೇಷ | 
ಪುರುಶೇಷ ಸತತ ತ್ವ- 
ದ್ಭತ್ಯನ್ನ ಕಾಯೋ ಕರುಣಾಳೋ | 194 | 


ಕೃತಿಪತಿಯೆ ನಿನ್ನ ಸಂಸ್ಕೃತಿಯೊಂದಿರಲಿ ಜನ್ಮ- 
ಮೃತಿನರಕಭಯವು ಬರಲಂಜೆ | 
ಬರಲಂಜೆ ಎನಗೆ ಸಂ- 
ತತ ನಿನ್ನ ಸ್ಮರಣೆ ಕರುಣಿಸೋ ॥ 195 || 

ಸುಚಿಸದ್ಮನೆ ಮನೋವಚನಾತ್ಮಕೃತಕರ್ಮ- 
ನಿಚಯ ನಿನಗೀವೆ ಸುಚರಿತ್ರ | 
ಸುಚರಿತ್ರ ಸುಗುಣಗಳ- 
ರಚನೆಸುಖವೀಯೋ ರುಚಿರಾಂಗ | 196 


ಹೃದಯದಲಿ ತವ ರೂಪ ವದನದಲಿ ತವ ನಾಮ 
ಉದರದಲಿ ನೈವೇದ್ಯ ಶಿರದಲ್ಲಿ | 
ಶಿರದಲ್ಲಿ ನಿರ್ಮಾಲ್ಯ 
ಪದಜಲಗಳಿರಲು ಭಯವುಂಟೆ ॥ 197 


ಸತತ ಸ್ಮರಿಸುವ ನಿನ್ನ ನುತಿಸಿ ಬೇಡಿ ಕೊಳುವೆ 
ಹಿತದಿಂದ ನಿನ್ನ ವಿಜ್ಞಾನ | 
ವಿಜ್ಞಾನ ನಿಜಭಾಗ- 
ವತರ ಸಂಗವನೆ ಕರುಣಿಸೋ ॥ 198 | 


ರುಷಕೇತುಜನಕ ದುರ್ವಿಷಯಕೊಳಗಾಗಿ ಸಾ- 
ಹಸಪಡುವ ಚಿತ್ತ ಪ್ರತಿದಿನ | 

ಪ್ರತಿದಿನಗಳಲ್ಲಿ ನಿ- 
ನ್ನೊಶಮಾಡಿಕೊಳ್ಳೋ ವನಜಾಕ್ಷ | 199|| 


ಮಲಮೂತ್ರರಕ್ಷಕಶ್ಮಲದೇಹ ಪೋ ಶಣೆಗೆ 
ಬಳಲಿದೆ ನಾ ನಿನ್ನ ಭಜಿಸದೇ | 
ಭಜಿಸದೆ ಪರರ ಬಾಗಿಲ 
ಕಾಯ್ದು ಕಳೆದೆ ದಿವಸವ ॥ 200 | 


ಶ್ವಾನಸೂಕರನೀಚಯೋನಿಯೊಳು ಬರಲಂಜಿ 
ಶ್ರೀನಾಥ ನಿನ್ನ ಸ್ಮೃತಿಸ್ವರ್ಗ | 
ಸ್ಮತಿಸ್ವರ್ಗಸುಖ ನಿನ- 
ಗಾನು ಬೇಡುವೆನು ಕರುಣಿಸೋ ॥| 201 | 


ನಿನ್ನ ವಿಸ್ಮೃತಿ ಜನ್ಮಜನ್ಮಕ್ಕೆ ಕೊಡದಿರು 
ಎನ್ನ ಕುಲದೈವ ಎಂದೆಂದು | 
ಎಂದೆಂದು ನಿನಗಾನು 
ಬಿನ್ನೈಪೆ ಬಿಡದೆ ಇನಿತೆಂದು ॥ 202 | 

ಪ್ರಕೃತಿಗುಣಗಳ ಕಾರ್ಯ ಸುಖದು:ಖಮೂಲ ಜಡ- 
ಪ್ರಕೃತಿಗಭಿಮಾನೀ ಮಹಲಕ್ಷ್ಮೇ | 
ಮಹಲಕ್ಷ್ಮಿಪತಿ ನಿನ್ನ 
ಭಕತ ನಾನಯ್ಯ ಎಂದೆಂದು ॥ 203 || 


ಪುಣ್ಯಪಾಪಾದಿಗಳು ನಿನ್ನಧೀನದೊಳಿರಲು 
ಎನ್ನದೆಂದರುಹಿ ದಣಿಸುವಿ | 
ದಣಿಸುವುದು ಧರ್ಮವೇ 
ನಿನ್ನರಿವ ಜ್ಞಾನ ಕರುಣಿಸೊ || 204 || 


ಇನಿತಿದ್ದ ಬಳಿಕ ಯೋಚನೆಯಾಕೆ ಗರುಡವಾ- 
ಹನನೆ ಮಹಲಕ್ಷ್ಮೀನರಸಿಂಹ | 
ನರಸಿಂಹ ಬಿನ್ನೈಪೆ 
ಘನತೆ ನಿನಗಲ್ಲ ಕರುಣಾಳು ॥ 205 ॥ 


ಸುಲಭರಿನ್ನುಂಟೆ ನಿನ್ನುಳಿದು ಲೋಕತ್ರಯದಿ 
ಬಲವಂತರುಂಟೆ ಸುರರೊಳು | 

ಸುರರೊಳು ನೀನು ಬೆಂ- 
ಬಲವಾಗಿ ಇರಲು ಭಯವುಂಟೆ | 206 | 


ಹಯವದನ ಸೃಷ್ಟಿಸ್ಥಿತಿಲಯಕಾರಣನು ನೀನೆ 
ದಯವಾಗಲೆಮಗೆ ದುರಿತೌಘ | 
ದುರಿತೌಘಗಳು ಬಟ್ಟ- 
ಬಯಲಾಗುತಿಹವೋ ಸ್ಮತಿಯಿಂದ | 207 | 


ಕಲುಷವರ್ಜಿತನೆ ಮಂಗಳಚರಿತ ಭಕ್ತವ- 
ತ್ಸಲ ಭಾಗ್ಯಪುರುಷ ಬಹುರೂಪ | 
ಬಹುರೂಪ ಎನಗಚಂ- 
ಚಲಭಕುತಿ ನೀನೇ ಕರುಣಿಸೋ | 208 || 


ಫಾಲಾಕ್ಷಪ್ರಿಯ ನಿನ್ನ ಲೀಲೆಗಳ ಮರೆಯದಲೆ 
ಕಾಲಕಾಲದಲಿ ಸ್ಮರಿಸುವ | 
ಸ್ಮರಿಸಿ ಹಿಗ್ಗುವ ಭಾಗ್ಯ 


ಪಾಲಿಸೋ ಎನಗೆ ಪರಮಾತ್ಮ ॥ 209 ॥ 

ಕನಸಿಲಾದರು ವಿಷಯನೆನೆಹನೀಯದೆ ಎನ್ನ 
ಮನದಲ್ಲಿ ನೀನೇ ನೆಲೆಗೊಳ್ಳೋ | 
ನೆಲೆಗೊಳ್ಳೊ ಲೋಕಪಾ- 
ವನಚರಿತ ಪಾರ್ಥಸಖ ಶ್ರೀಕೃಷ್ಣ ॥ 210॥ 


ಚತುರವಿಧಪುರುಷಾರ್ಥ ಚತುರಾತ್ಮ ನೀನಿರಲು 
ಇತರ ಪುರುಷಾರ್ಥ ನಾನೊಲ್ದೆ | 
ನಾನೊಲ್ಲೆ ತ್ವತ್ಪಾದ- 
ರತಿಭಾಗ್ಯ ನೀನೆ ಕರುಣಿಸೋ | 211 


ಜಯ ಮತ್ಸ್ಯ ಕೂರ್ಮ ಜಯ ಜಯ ವರಹ ನರಸಿಂಹ 
ಜಯತು ವಾಮನದೇವ ಭೃಗುರಾಮ | 
ಭೃಗುರಾಮ ರಘುರಾಮ 
ಜಯ ಕೃಷ್ಣ ಬೌದ್ಧ ಕಲಿಹರ್ತಾ | 212 || 


ಜಯ ವಿಶ್ವ ತೈಜಸನೆ ಜಯ ಪ್ರಾಜ್ಞ ತುರ್ಯಾತ್ಮ 
ಜಯ ಅಂತರಾತ್ಮ ಪರಮಾತ್ಮ! 

ಪರಮಾತ್ಮ ಜ್ಞಾನಾತ್ಮ 
ಜಯತು ಅನಿರುದ್ಧ ಪ್ರದ್ಯುಮ್ನ | 213 || 


ಜಯತು ಸಂಕರ್ಷಣನೆ ಜಯ ವಾಸುದೇವನೆ 
ಜಯಜಯತು ಶ್ರೀಲಕ್ಷ್ಮೀನಾರಾಯಣ | 
ನಾರಾಯಣಾನಂತ 
ಜಯತು ಶ್ರೀಗೋವಿಂದ ಅಚ್ಯುತ ॥ 214 ॥ 


ಜಯ ಪೂರ್ಣಜ್ಞಾನಾತ್ಮ ಜಯ ಪೂರ್ಣಐಶ್ವರ್ಯ 
ಜಯ ಪ್ರಭಾಪೂರ್ಣ ತೇಜಾತ್ಮ 
ತೇಜಾತ್ಮ ನಂದಾತ್ಮ 


ಜಯಜಯ ಶಕ್ರ್ಯಾತ್ಮ ಕೃದ್ಧೋಲ್ಕ | 215 | 


ಜಯಜಯತು ಮಹೋಲ್ಕ ಜಯಜಯತು ವೀರೋಲ್ಕ 
ಜಯಜಯತು ದ್ಯುಲ್ಕ ಸಹಸ್ರೋಲ್ಕ | 
ಸಹಸ್ರೋಲ್ಕ ಜಯಜಯ 
ಜಯ ಜಗನ್ನಾಥವಿಠ್ಠಲಾರ್ಯ | 216 | 


1೭11041 11111101" 


66 


ಶ್ರೀ ಶ್ರೀನಿವಾಸಸ್ತೋತ್ರ 


ಶ್ರೀನಿವಾಸನ ಪೇಲ್ವ ದೀನವತ್ಸಲರುಂಟೆ 
ದಾನಿಗಳುಂಟೆ ಜಗದೊಳು | 
ಜಗದೊಳು ಇಹರೆಂಬ 
ಜ್ಞಾನಿಗಳುಂಟೆ ಅನುಗಾಲ | 217 || 


ಏನು ಕರುಣಾನಿಧಿಯೊ ಶ್ರೀನಿತಂಬಿನಿರಮಣ 
ತಾ ನಮ್ಮನಗಲಿ ಸೈರಿಸ | 
ಸೈರಿಸದ ಕರುಣಿಯ 
ನಾನೆಂತು ತುತಿಸಿ ಹಿಗ್ಗಲಿ ॥ 218 | 


ಶ್ರೀನಾಥ ನಿನ್ನವರ ನಾನಾಪರಾಧಗಳ 
ನೀನೆಣಿಸದವರ ಸಲಹಿದಿ | 
ಸಲಹಿದಿ ಸರ್ವಜ್ಞ 
ಏನೆಂಬೆ ನಿನ್ನ ಕರುಣಕ್ಕೆ ॥ 219 ॥ 

ಅಚ್ಯುತನೆ ನಿನ್ನಂಥ ಹುಚ್ಚುದೊರೆಗಳ ಕಾಣೆ 
ಕಚ್ಚಿ ಬೈದೊದ್ದ ಭಕತರ | 
ಭಕತರಪರಾಧಗಳ 
ತುಚ್ಛಗೈದವರ ಸಲಹಿದಿ ॥ 220 | 


ತಂದೆ ತಾಯಿಯು ಭ್ರಾತೃ ಬಂಧು ಸಖ ಗುರು ಪುತ್ರ 
ಎಂದೆಂದು ನೀನೇ ಗತಿ ಗೋತ್ರ | 
ಗತಿ ಗೋತ್ರ ಇಹ 
ಪರದಿ ಇಂದಿರಾರಾಧ್ಯ ಸಲಹೆಮ್ಮ ॥ 221 


ಎನ್ನ ಪೋಲುವ ಭಕ್ತರನ್ನಂತ ನಿನಗಿಹರು 
ನಿನ್ನಂಥ ಸ್ವಾಮಿ ಎನಗಿಲ್ಲ | 
ಎನಗಿಲ್ಲವದರಿಂದ 
ಬಿನ್ನೈಪೆನಿನ್ನೂ ಸಲಹೆಂದು ॥ 222 ॥ 


ಇಂದಿರಾಪತಿ ನೀನು ಮಂದಭಾಗ್ಯನು ನಾನು 
ವಂದ್ಯನೋ ನೀನು ಸುರರಿಂದ | 

ಸುರರಿಂದ ನರರಿಂದ 
ನಿಂದ್ಯನೋ ನಾನು ಜಗದೊಳು | 223 | 


ಶರಣು ಶರಣರ ದೇವ ಶರಣು ಸುರವರಮಾನ್ಯ 
ಶರಣು ಶಶಿಕೋಟಿಲಾವಣ್ಯ 
ಲಾವಣ್ಯಮೂರುತಿಯೆ 
ಶರಣೆಂಬೆ ಸ್ವಾಮಿ ಕರುಣಿಸೋ ॥ 224 ॥ 


ಎನ್ನೊಳಿಪ್ಪ ಮಹಾತ್ಮ ಅನ್ಯರೊಳು ನೀನಿದ್ದು 
ಅನ್ಯೋನ್ಯವಾಗಿ ಮಮತೆಯ | 
ಮಮತೆಯ ಶಲ್ಪಿಸಿ 
ನಿನ್ನೊಳಗೆ ನೀನೇ ರಮಿಸುವಿ ॥ 225 || 


ಪತಿತನಾನಾದರೂ ಪತಿತಪಾವನ ನೀನು 
ರತಿನಾಥಜನಕ ನಗಪಾಣಿ | 
ನಗಪಾಣಿ ನೀನಿರಲು 
ಇತರ ಚಿಂತ್ಯಾಕೋ ಎನಗಿನ್ನು | 226 | 

ನಡೆನುಡಿಗಳಪರಾಧ ಒಡೆಯ ನೀನೆಣಿಸಿದರೆ 
ಬಡವ ನಾನೆಂತು ಬದುಕಲೋ | 
ಬದುಕಲೋ ಕರುಣಾಳು 
ಕಡೆಬೀಳ್ಬ್ಚದೆಂತೋ ಭವದಿಂದ ॥ 227 


ಏಸೇಸು ಜನ್ಮದಲಿ ದಾಸ ನಾ ನಿನಗಯ್ಯ 
ಈಶ ನೀನೆಂಬೋ ನುಡಿ ಸಿದ್ಧ | 
ನುಡಿ ಸಿದ್ಧವಾಗಿರಲು- 
ದಾಸೀನ ಮಾಡಲುಚಿತಲ್ಲ ॥ 228 ॥ 


ಆವಯೋನಿಯೊಳರಿಸು ಆವ ಲೋಕದೊಳಿರಿಸು 
ಆವಾಗ ನಿನ್ನ ನೆನೆವಂತೆ | 
ನೆನೆವಂತೆ ಕರುಣಿಸೋ 
ದೇವಕೀಕಂದ ದಯದಿಂದ | 229 | 


ಶಿಷ್ಟನೆಂದೆನಿಸೆನ್ನ ಭ್ರಷ್ಟನೆಂದೆನಿಸು ಸ- 
ರ್ವೇಷ್ಟಮೂರುತಿಯೇ ಜನರಿಂದ | 

ಜನರಿಂದ ನುಡಿಸಿದ್ದು 


ಇಷ್ಟವೇ ಕಾಣೋ ಎನಗಿನ್ನು ॥ 230 | 


ಶರಣಪಾಲಕನೆಂಬ ಬಿರುದಿದ್ದಮೇಲಿನ್ನು 
ಪೆ€ರೆಯದಿರಲೆನ್ನ ನಗರೇನೊ | 
ನಗೆರೇನೊ ಮೂರ್ಲೋಕ- 
ದರಸ ನೀನಾಗಿ ಇರುತಿರ್ದು | 231 || 


ಶ್ರೀಯರಸನೆ ನಿನ್ನ ಮಾಯಕ್ಕೆ ಎಣೆಗಾಣೆ 
ಹೇಯವಿಷಯಗಳ ಜನರಿಗೆ | 
ಜನರಿಗುಣಿಸಿ ಉಪಾ- 
ದೇಯವೆಂತೆಂದು ಸುಖಿಸುವಿ | 232 || 


ಸರ್ವಸ್ವತಂತ್ರ ನೀನೋರ್ವನಲ್ಲದೆ ಮ- 
ತ್ತೋರ್ವರಿನ್ನುಂಟೇ ಜಗದೊಳು | 
ಜಗದೊಳಗಜಾದಿಗಳು 
ದರ್ವಿಯಂದದಲಿ ಚರಿಸೋರು | 233 || 

ಏನುಕೊಟ್ಟರು ಕೊಡೋ ಶ್ರೀನಿವಾಸನೆ ನಿನ್ನ- 
ಧೀನದವನಯ್ಯ ಎಂದೆಂದು | 
ಎಂದೆಂದು ಸುಖದು:ಖ- 
ಮಾನಾದಿಗಳಿಗೆ ಪ್ರಭು ನೀನು ॥ 234 ॥ 


ಮುನ್ನಾವ ಜನ್ಮದ ಪುಣ್ಯ ತಾ ಪಲಿಸಿತೋ 
ನಿನ್ನಂಥ ಸ್ವಾಮಿ ಎನಗಾದಿ | 
ಎನಗಾದಿ ಅದರಿಂದ 
ಧನ್ಯರೋ ನಮ್ಮ ಹಿರಿಯರು ॥ 235 


ಮನದಲ್ಲಿ ಹರಿಯ ಚಿಂತನೆ ಉಳ್ಳ ನರನಿಗೆ 
ಮನೆಯಾದರೇನು ವನವೇನು | 
ವನವೇನು ಸತತ ದು- 
ರ್ಜನರ ಸಂಗದೊಳು ಇರಲೇನು ॥ 236 | 


ಬಿಂಬ ನೀನೆನಗೆ ಪ್ರತಿಬಿಂಬ ನಾ ನಿನಗೆ ಕ್ಷೀ- 
ರಾಂಬುಧಿ ಶಾಯಿ ನರಸಿಂಹ | 

ನರಸಿಂಹ ನೀನಿರಲು 
ಹಂಬಲಿಪುದ್ಯಾಕೆ ಜಗದೊಳು | 237 


ಏನುಮಾಡುವ ಕರ್ಮ ನೀನೆ ಮಾಡಿಪೆ ಎಂಬ 
ಜ್ಞಾನವೇ ಎನಗೆ ಜಿತವಾಗಿ | 
ಜಿತವಾಗಿ ಇರಲಿ ಮ- 
ತ್ತೇನು ನಾನೊಲ್ಗೆ ನಿನ್ನಾಣೆ | 238 | 


ಅಪರಾದಿ ನಾನೆಂಬುದುಪಚಾರ ಮಾತ್ರ ನಿನ- 
ಗಪರಾಧವೆಂಬೋದಿಳೆಯೊಳು | 
ಇಳೆಯೊಳು ಇನ್ನುಂಟೆ 


ಅಪರಾಧಿ ಎಂಬೋದಪರಾಧ | 239 | 


ಎಲ್ಲಿ ಈಶತ್ವ ಮತ್ತಲ್ಲಿಹುದು ಕರ್ತೃತ್ವ 
ಹುಲ್ಲುಮನುಜರಿಗೆ ಕರ್ತೃತ್ವ | 
ಕರ್ತ್ಯೃತ್ವವೆಂಬುದು 
ಎಲ್ಲಿಹುದು ಬರಿದೆ ಅಪವಾದ ॥ 240 ॥ 

ಹಗಲು ಇರಳು ಸ್ಮರಣೆಯೊದಗುತಿರೆ ಜಿಹೆಯೊಳು 
ಬಗೆಯಲಿನ್ನುಂಟೆ ಸಾಧನಗಳು | 
ಸಾಧನಗಳೇತಕ್ಕೆ 
ಜಗದೊಳಗೆ ಇನ್ನು ಅವರಿಗೆ | 241 || 


ನಿನ್ನ ವಿಸ್ಮತಿಕೊಡುವ ಪುಣ್ಯಕರ್ಮಗಳೊಲ್ಗೆ 
ನಿನ್ನನೇ ನೆನೆವ ಮಹಪಾಪ | 
ಮಹಪಾಪ ಕರ್ಮಗಳು 
ಜನ್ಮಜನ್ಮದಲಿ ಇರಲಯ್ಯ | 242 || 


ಗುಣಕಾಲಕರ್ಮಗಳ ಮನೆಮಾಡಿ ಜೀವರಿಗೆ 
ಉಣಿಸುವಿ ನೀನೇ ಸುಖದು:ಖ | 
ಸುಖದು:ಖಮಿಶ್ರಫಲ 
ಉಣದೆ ಸರ್ವತ್ರ ಬೆಳಗುವಿ ॥ 243 ॥ 


ನಿನಗಸಮ್ಮತವಾದ ಅನಿಮಿಷೇಶನ ಲೋಕ 
ಎನಗ್ಗತ್ತದಯ್ಯ ಯದುನಾಥ । 

ಯದುನಾಥ ನೀನಿತ್ತ 
ಘನನರಕವೆನಗೆ ಪುರುಷಾರ್ಥ | 244 | 


ನೀನಿಲ್ಲದಾಸ್ಥಾನ ಈ ನಳಿನಜಾಂಡದೊಳು 
ನಾನೆಲ್ಲಿ ಕಾಣೆ ನರಸಿಂಹ | 
ನರಸಿಂಹ ನರಕ ಬಂ- 


ದೇನುಮಾಡುವುದೋ ಎನಗಿನ್ನು | 245 || 


ದ್ರುಹಿಣಪಿತ ನಿನ್ನವರ ಸಹವಾಸ ನಿನ್ನನು- 
ಗ್ರಹವೆಂದು ತಿಳಿವೆ ಅನುಗಾಲ | 
ಅನುಗಾಲ ಸುಖವೀವ 
ಮಹರಾದಿಲೋಕ ನಾನೊಲ್ಗೆ || 246 | 


ಎನಗೆ ದಾತನು ನೀನು ನಿನಗೆ ದೂತನು ನಾನು 
ಇನಿತಿದ್ದ ಬಳಿಕ ಅಧಮರ | 
ಅಧಮಮಾನವರನ್ನು 
ಅನುಸರಿಸಲ್ಯಾಕೋ ನಾನಿನ್ನು | 247 | 

ಪೂಜ್ಯಪೂಜಕ ನೀನು ಪೂಜೋಪಕರಣಸ್ಥ 
ಮೂಜಗಡತ್ಪತಿಯೆ ನೀನಾಗಿ | 
ನೀನಾಗಿ ಭಕತರಿಗೆ 
ನೈಜಸುಖವ್ಯಕ್ತಿ ಕೊಡುತಿರ್ಪೆ | 248 | 


ಸನ್ನಿಧಾನವು ನಿನ್ನದೆನ್ನಲಿ ಇರಲಾಗಿ 
ಮನ್ನಿಸುತ್ತಿಹರು ಜನರೆಲ್ಲ | 
ಜನರೆಲ್ಲ ನಿನ್ನ ಕಾ- 
ರುಣ್ಯ ಕಾರಣವೋ ಕಮಲಾಕ್ಷ ॥ 249 


ಏನು ಬಗೆಯಾದರೂ ನೀ ಸಲಹಬೇಕೆನ್ನ 
ವಾಸವವಂದ್ಯ ವರದೇಶ | 
ವರದೇಶ ನಿನ್ನವರ 
ದಾಸನಾನೆಂದು ದಯದಿಂದ | 250 | 


ಜ್ಞಾನಗಮ್ಯನೆ ಕೇಳು ನೀನರಿಯದಪರಾಧ 
ನಾನೊಮ್ಮೆಮಾಡೆ ನಳಿನಾಕ್ಷ | 

ನಳನಾಕ್ಷ ಕಾಯೊ ಕೊ- 
ಲ್ಲೇನನ್ನ ಮಾಡೋ ಶರಣನ್ನ ॥ 251॥ 


ವಿಧಿನಿಷೇಧಗಳೆಂಬುದಧಮಾಧಿಕಾರಿಗ- 
ಲ್ಲದೆ ನಿನ್ನ ನಾಮ ಸರ್ವತ್ರ | 
ಸರ್ವತ್ರ ಚಿಂತಿಪ 
ಬುಧರಿಗಿನ್ನುಂಟೆ ಜಗದೊಳು | 252 | 


ಜಲದೊಳಗೆ ಮಿಂದು ನಿರ್ಮಲರಾದೆವೆಂದು ತ- 
ಮ್ಕೊಳು ತಾವೆ ಹಿಗ್ಗಿಸುಖಿಸೋರು | 
ಸುಖಿಸೋರು ಪರಮ ಮಂ- 
ಗಳಮೂರ್ತಿ ನಿನ್ನ ನೆನೆಯದೆ | 253 | 


ಜಡಭೂತಜಲ ಜನರ ಮಡಿಮಾಡಲಾಪವೆ 
ಜಡಧಿಮಂದಿರನ ಶುಭನಾಮ | 
ಶುಭನಾಮ ಮೈಲಿಗೆಯ 
ಬಿಡಿಸಿ ಮಂಗಳವ ಕೊಡದೇನೊ ॥ 254 ॥ 


1೭11041 11111101" 


11 


ಓಡಿಹೋಗುವ ಮಡಿಯ ಮಾಡಿ ದಣಿಯಲುಬೇಡ 
ನೋಡು ಸರ್ವತ್ರ ಹರಿರೂಪ | 
ಹರಿರೂಪ ನೋಡಿ ಕೊಂ- 
ಡಾಡಿ ಸುಖಿಯಾಗೋ ಮನವುಬ್ಬಿ ॥ 255 


ಮೀನುಮೊಸಳೆಗಳ ತಪ್ಪೇನೊ ಜಲದೊಳಗಿಹವು 
ಸ್ನಾನಫಲವ್ಯಾಕೆ ಬರಲಿಲ್ಲ | 
ಬರಲಿಲ್ಲ ಜಲಚರ- 
ಪ್ರಾಣಿಗಿನ್ನಜ್ಜರಿಗೆ ಕೊರೆತೇನೋ | 256 | 


ಮನವೆ ಆಲೋಚಿಸಿಕೊ ನಿನಗಿದ್ದ ಚಿಂತೆ ನ- 
ಮ್ಮನಿರುದ್ಧಗಿಲ್ಲೇ ಈ ಅನುಗಾಲ | 
ಅನುಗಾಲ ಸಲಹುವ 
ಬಿನಗುಮಾನವರ ಬಿಡು ಕಂಡ್ಯ | 257 


ಬಂಡಮನವೆ ಕೇಳು ಕಂಡಕಂಡವರಿಗೆ 
ಅಂಡಲೆದರೇನೋ ಪುರುಷಾರ್ಥ। 

ಪುರುಷಾರ್ಥ ಸ್ವಾಮಿಪದ- 
ಪುಂಡರೀಕವನೇ ನೆರನಂಬು ॥ 258 | 


ಅಶನ ವಸನಗಳೀವ ವಸುದೇವಸುತನಿರಲು 
ಹುಸಿಯಾಗಿ ಬದುಕೋ ನರರಿಗೆ | 
ನರರಿಗಾಲ್ಬರಿದರೆ 
ಹಸಿವೆಯಡಗುವುದೇ ಎಲೆ ಜೀವ | 259 | 


ಹಿಂದೆ ಜನ್ಮಾಂತರದಿ ತಂದುಕೊಟ್ಟವರಾರು 
ಇಂದು ಮುಂದೀವ ಪ್ರಭುವಾರು | 
ಪ್ರಭುವಾರು ಎಲೆ ಮನವೆ 
ಮಂದಮತಿಯಾಗಿ ಕೆಡಬೇಡ | 260 | 


ಅನ್ನವಿಲ್ಲೆಂದು ನೀನನ್ಯರಿಗೆ ಹಲುಬದಿರು 
ಅನ್ನಮಯನಾದ ಅನಿರುದ್ಧ | 
ಅನಿರುದ್ಧ ಜಗಕೆ ದಿ- 
ವ್ಯಾನ್ನ ತಾ ಕೊಟ್ಟು ಸಲಹುವ ॥ 261 ॥ 

ಏಸೇಸು ಜನಮದಲಿ ಬೇಸರಾಗದೆ ಜೀವ- 
ರಾಶಿಗಳಿಗನ್ನ ಕೊಡುತಿರ್ಪ। 
ಕೊಡುತಿರ್ಪ ನಮ್ಮನು ಉ- 
ದಾಸೀನಮಾಡಿ ಬಿಡುವೋನೆ | 262 | 


ಅನ್ನದನ್ನಾದ ಸಪ್ಪ್ತನ್ನ ಕಲ್ಪಕನಾಗಿ 
ಅನ್ನಮಯರೂಪೀ ಅನಿರುದ್ಧ 
ಅನಿರುದ್ಧ ಜಗಕೆ ದಿ- 
ವ್ಯಾನ್ನ ಗಳ ಕೊಟ್ಟು ಸಲಹುವ ॥ 263 ॥ 


ಪ್ರಾಣಪಂಚಕರೂಪ ಪ್ರಾಣಾಂತರಾತ್ಮಕನು 
ಪ್ರಾಣಿಗಳೊಳಗಿದ್ದು ಪ್ರತಿದಿನ | 
ಪ್ರತಿದಿನವು ಪ್ರದ್ಯುಮ್ನ 
ಪ್ರಾಣಮಯನೆಂದು ಕರೆಸುವ ॥ 264 | 


ಎಂತೆಂತು ನೀ ನಡೆಸಿದಂತೆ ನಾ ನಡೆವೆನೋ 
ಎಂತು ನೀ ನುಡಿಸೆ ನುಡಿವೆನು | 

ನುಡಿವೆನಲ್ಲದೆ ರಮಾ- 
ಕಾಂತ ಎನ್ನಲ್ಲಿ ತಪ್ಪೇನೋ ॥ 265 ॥ 


ನಿಲ್ಲಲು ನಿಲ್ಲುವೆನು ಮಲಗಿದರೆ ಮಲಗುವೆನು 
ತಿಳಿದು ತಿಳಿಸಿದರೆ ತಿಳಿವೆನು | 
ತಿಳಿವೆನೊ ದೇಹದ 
ನೆಳಲಂತೆ ಇರ್ಪೆ ನಿನಗಾನು ॥ 266 | 


ಸರ್ವಜ್ಞ ಸರ್ವೇಶ ಸರ್ವಾಂತರಾತ್ಮಕನೆ 
ಶರ್ವಾದಿವಂದ್ಯ ಶಿವರೂಪಿ | 
ಶಿವರೂಪಿ ಸಜ್ಜನರ 
ಸರ್ವಕಾಲದಲಿ ಸಲಹಯ್ಯ | 267 


ಉಂಡು ಉಟ್ಟಿದ್ದೆಲ್ಲಬಂಡನ ಮಖವೆನ್ನಿ 
ಕಂಡದ್ದು ಹರಿಯ ಪ್ರತಿಮೆನ್ನಿ | 
ಪ್ರತಿಮೆನ್ನಿ ಮೂರ್ಜಗಕೆ 
ಪಾಂಡವಪ್ರಿಯನೇ ದೊರೆಯೆನ್ನಿ ॥ 268 ॥ 

ಮನವಚನಕಾಯದಿಂದನುಭವಿಪ ವಿಷಯಗಳ 
ನಿನಗರ್ಪಿಸುವೆನೋ ನಿಖಿಳೇಶ | 
ನಿಖಿಳೇಶ ನಿನ್ನ ಪಾ- 
ವನಮೂರ್ತಿ ತೋರಿ ಸುಖವೀಯೋ | 269 | 


ನಿಖಿಳಾಗಮೈಕವೇದ್ಯಕಳಂಕ ಸುಚರಿತ್ರ 
ವಿಖನಸಾರಾಧ್ಯ ಸುಖರೂಪ | 
ಸುಖರೂಪ ನಿನ್ನಂಥ 
ಸಖನಿರಲು ದುರಿತ ಬರಲುಂಟೆ ॥ 270 || 


ಭೋಜ್ಯವಸ್ತುಗಳಲ್ಲಿ ಭೋಜ್ಯನಾಮಕನಾಗಿ 
ತಜ್ಜನ್ಯರಸವ ಹರಿ ತಾನು | 
ಹರಿ ತಾನು ಉಂಡುಣಿಸಿ 
ನಿರ್ಜರೋತ್ತಂಸ ಸುಖವೀವ ॥ 271॥ 


ಭೂಮಂಡಲವೆ ಪೀಠ ವ್ಯೋಮಮಂಡಲ ಛತ್ರ 
ಸೋಮಸೂರ್ಯರೇ ಮಹದೀಪ | 

ಮಹದೀಪ ನಕ್ಷತ್ರ- 
ಸ್ತೋಮಗಳೆ ನಿನಗೆ ಉಪದೀಪ ॥ 272 | 


ಮಳೆಯೆ ಮಜ್ಜನವು ದಿಗ್ವಲಯಂಗಳೇ ವಸನ 
ಬೆಳೆವ ಬೆಳಸುಗಳೇ ನೈವೇದ್ಯ 
ನೈವೇದ್ಯ ಜನರ ಕಂ- 
ಗಳ ಕಾಂತಿ ನಿನಗೆ ಆರಾರ್ತಿ | 273 | 


ತರುಗಳೇ ಚಾಮರಗಳಾಗಿರ್ಪವು ನಿನಗೆ 
ಶರಧಿಗರ್ಜನಯೇ ಮಹವಾದ್ಯ | 
ಮಹವಾದ್ಯ ಜೀವರ- 
ಸ್ವರಗಳೇ ನಿನಗೆ ಸಂಗೀತ ॥ 274 ॥ 


ಪಾತಾಳ ಪಾದುಕ ವಿಧಾತೃಲೋಕವೆ ಮುಕುಟ 
ಶ್ಚೇತದ್ವೀಪವೆ ನಿನಗೆ ಒಡ್ಯಾಣ | 
ಒಡ್ಯಾಣ ವೈಕುಂಠ 
ಆತಪತ್ರವೇ ನಿನಗೀವೆ ॥ 275 

ನಡೆವುದೇ ಹರಿಯಾತ್ರೆ ನುಡಿವುದೇ ಹರಿನಾಮ 
ಕುಡಿವ ನೀರುಗಳೇ ಅಭಿಷೇಕ | 
ಅಭಿಷೇಕ ದಿನದಿನದಿ 
ಒಡಲಿಗುಂಬನ್ನ ನೈವೇದ್ಯ | 276 | 


ವೇದಶಾಸ್ತ್ರಗಳು ನಿನಗಾದರುಪಚಾರವು 
ಹಾದಿ ನಡೆಯುವುದೇ ನರ್ತನ | 
ನರ್ತನವು ಸಜ್ಜನರ 
ವಾದಸಂವಾದಗಳು ಉಯ್ಯಾಲೆ | 277॥ 


ನಕ್ಷತ್ರ ಮಂಡಲವು ಲಕ್ಷದೀಪವು ನಿನಗೆ 
ಖಕ್ಷೇಶತರಣಿ ಆಕಾಶ | 
ಆಕಾಶದೀಪಗಳು 
ವೃಕ್ಷವಲ್ಲಿಜವೇ ಫಲಪುಷ್ಪ ॥ 278 ॥ 


ಕುಂಡವೇ ಗೋಳಕವು ಕೆಂಡವೇ ಕರಣಗಳು 
ಉಂಡುಡುವ ವಿಷಯ ಅವದಾನ | 

ಅವದಾನ ಕೈಗೊಂಡು 
ಪುಂಡರೀಕಾಕ್ಷ ದಯವಾಗೋ ॥ 279 | 


ಗೋಳಕಗಳೆಲ್ಲ ನಿನಗಾಲಯವು ಕರಣಗಳ- 
ಸಾಲುಗಳೆ ದೀಪ ತದ್ಭೋಗ್ಯ | 
ತದ್ಭೋಗ್ಯವಿಷಯಗಳ 
ಮೇಳನವೆ ನಿನಗೆ ಮಹಪೂಜೆ | 280 | 


ತತ್ತತ್ಪದಾರ್ಥದಲಿ ತತ್ತದಾಕಾರನಾ- 
ಗೆತ್ತನೋಡಿದರು ಇರತಿರ್ಪ। 
ಇರುತಿರ್ಪ ಹರಿಗೆ ನಾ 
ಭೃತ್ಯನೆಂಬುವುದೇ ಬಲುಧರ್ಮ ॥ 281 || 


ಸದಸದ್ವಿಲಕ್ಷಣನೆ ಅಧಿಭೂತ ಅಧ್ಯಾತ್ಮ- 
ಅಧಿದೈವದರಸ ರಸರೂಪೀ | 
ರಸರೂಪನಾಗಿ ಸ- 
ನ್ಮುದ ತುಪ್ಪಿ ಕೊಡುತಿರ್ಪೆ ॥ 282 | 

ಮನದೊಳಗೆ ನೀನಿದ್ದು ಮನವೆಂದೆನಿಸಿಕೊಂಡು 
ಮನದ ವೃತ್ತಿಗಳನ್ನು ಸೃಜಿಸುವಿ | 
ಸೃಜಿಸಿ ಸಂಕರ್ಷಣನೆ 


ನಿನ್ನ ಕರುಣಕ್ಕೆ ಎಣೆಗಾಣೆ ॥| 283 | 


ಅಧಿಭೂತ ಅಧ್ಯಾತ್ಮ ಅಧಿದೈವತಾಪ ಕಳೆ- 
ವುದು ನಿನ್ನ ದಿವ್ಯತ್ರಯನಾಮ | 
ತ್ರಯನಾಮ ಸರ್ವದಾ 
ಒದಗಲೋ ಬಂದು ವದನಕ್ಕೆ ॥ 284 ॥ 


ನಾನಾಪದಾರ್ಥದಲಿ ನಾನಾಪ್ರಕಾರದಲಿ ನೀನಿದ್ದು 
ಜಗವ ನಡೆಸುವಿ | 
ನಡೆಸುವಿ ಹರಿ ನೀನೆ 
ನಾನೆಂಬ ನರಗೆ ಗತಿಯುಂಟೆ | 285 | 


ಸೇವ್ಯಸೇವಕರಲ್ಲಿ ಸೇವ್ಯ ಸೇವಕನಾಗಿ 
ಅವ್ಯಕ್ತನಾಗಿ ನೆಲೆಸಿರ್ಪೆ | 

ನೆಲೆಸಿರ್ಪೆ ಸರ್ವದಾ 
ಸೇವ್ಯ ನಾ ನಿನಗೆ ಸರಿಗಾಣೆ | 286 | 


ಮರಳು ಮನವೇ ಕೇಳು ಮರೆವರೇ ಹರಿನಾಮ 
ಕರುಣಾಬ್ದಿಕೃಷ್ಣ ಅನುಗಾಲ | 
ಅನುಗಾಲ ಸಲಹುವನು 
ಬರಿದೆ ಚಿಂತ್ಯಾಕೋ ನಿನಗಿನ್ನು | 287॥ 


ತಂದೆ ಮಕ್ಕಳನು ಪೊರೆವಂದದಲಿ ಶ್ರೀಕಾಂತ 
ಎಂದೆಂದು ತನ್ನ ಭಕತರ | 
ಭಕತರ ಸಲಹುವ 
ಸಂದೇಹವ್ಯಾಕೋ ನಿನಗಿನ್ನು ॥ 288 ॥ 


ಅಂಬುಜಭವಾಂಡದೊಳು ಒಂಬತ್ತು ವಿಧವಿಪ್ಪ 
ಅಂಬುಜಾಂಬಕನ ವಿಭೂತಿ | 
ವಿಭೂತಿರೂಪವನು 


ಕಾಂಬುವನೆ ಯೋಗೀ ಜಗದೊಳು ॥ 289 | 

ಕರ್ತೃಕರ್ಮಗಳಲ್ಲಿ ಕಾರಣಕ್ರಿಯೆಗಳಲಿ 
ನಿತ್ಯ ನೀನಿದ್ದು ನಡೆಸುವಿ | 
ನಡೆಸುವಿ ಜೀವರ 
ಕೃತಕೃತ್ಯರನು ಮಾಡಿ ಸಲಹುವಿ | 290 | 


ನಿತ್ಯಬದ್ಧನು ನಾನು ನಿತ್ಯಮುಕ್ತನು ನೀನು 
ಭೃತ್ಯನು ನಾನು ಪ್ರಭು ನೀನು | 
ಪ್ರಭು ನೀನು ಮೂರ್ಲೋಕ- 


ವ್ಯಾಪ್ತನು ನೀನು ಅಣು ನಾನು | 291 | 


ಹೃಷಿಕನಿಯಾಮಕನೆ ವಿಷಯದೊಳು ನೀ ನಿಂತು 
ಪ್ರಸುಖಾತ್ಮನಾಗಿ ರಮಿಸುವಿ | 
ರಮಿಸಿ ಜೀವರನು ಮೋ- 
ಹಿಸಿ ತಿಳಿಯಗೊಡದೆ ಇರುತಿರ್ಪೆ | 292 | 


ಶ್ರೀಪ್ರಾಣನಾಯಕನೆ ನೀ ಪ್ರಾಣಿಗಳ ಮೇಲೆ 
ಸುಪ್ರೀತನಾಗಿ ಸಲಹೆಂದು | 

ಸಲಹೆಂದು ಸರ್ವದಾ 
ನಾ ಪ್ರಾರ್ಥಿಸುವೆನೋ ಪರಮಾತ್ಮ ॥ 293 ॥ 


ಅನಘ ರೋಗಘ್ನ ಎಂದನಿತು ಮಂಗಳನಾಮ 
ನೆನೆಯೆ ದುರಿತಗಳು ಬರಲುಂಟೆ | 
ಬರಲುಂಟೆ ಲೋಕದ 
ಜನರ ಧನ್ವಂತ್ರಿ ಕಾಪಾಡೋ ॥ 294 | 


ನಿನ್ನ ಕೊಂಡಾಡಿದಂತನ್ಯರನು ಕೊಂಡಾಡೆ 
ನಿನ್ನನೇ ನೋಡ ಬಯಸುವೆ | 
ಬಯಸುವೆ ಬೇಸರದೆ 
ಎನ್ನ ಕುಲದೈವ ಸುಖವೀಯೋ | 295 || 


ನೀರುತೃಣವೀಯೆ ಗೋ ಕ್ಷೀರವನು ಕರೆದಂತೆ 
ಸೂರಿಗಳು ಮಾಳ್ಪ ಅಪರಾಧ | 
ಅಪರಾಧ ಸ್ವೀಕರಿಸಿ 


ಸಾರೂಪ್ಯವೀವೆ ಸರ್ವಜ್ಞ ॥ 296 

ನಿನ್ನ ಸಂಕಲ್ಪಕ್ಕೆ ಅನ್ಯಥಾವಾಗಿಪ್ಪ 
ಪುಣ್ಯಕರ್ಮಗಳ ನಾನೊಲ್ದೆ | 
ನಾನೊಲ್ಗೆ ಶ್ರೀಹರಿಯೆ 
ಮನ್ನಿಸೈ ನಿನ್ನ ಮನದಂತೆ | 297 


ನಿನ್ನ ತುತಿಪುದಕಿಂತ ಪುಣ್ಯಬೇರೇನಯ್ಯ 
ನಿನ್ನಂಘ್ರಿಭಜನೆ ಸುಖಕಿಂತ | 
ಸುಖಕಿಂತ ಪುರುಷಾರ್ಥ 
ಇನ್ನುಂಟೆ ಸ್ವಾಮಿ ಜಗದೊಳು ॥ 298 ॥ 


ದೇಶಕಾಲಾದಿಗಳಗೀಶ ನೀನೆಂದರಿದು- 
ಪಾಸನೆಯ ಗೈವ ಭಜಕರು | 
ಭಜಕರೆಲ್ಲಿದ್ದರೂ 
ದೋಷವೆಲ್ಲಿಹುದೋ ಅವರಿಗೆ ॥ 299 || 


ಅನಿರುದ್ಧ ಪ್ರದ್ಯುಮ್ನ ಅನಲಧರಣೀಧರನೆ 
ಅನುವಿಷ್ಠನಾಗಿ ಪ್ರಕೃತಿಯ | 

ಪ್ರಕೃತಿಯ ನಿರ್ಮಿಸಿದ 
ಘನಮಹಿಮ ಎನಗೆ ದಯವಾಗೋ | 300 | 


ವಾಸುದೇವಾನಂತ ವಾಸವಾನುಜ ವರ- 
ವಾಸುಕೀಶಯನ ವನಮಾಲಿ | 
ವನಮಾಲಿ ವೀತಭಯ 
ವಾಸವಾಗೆನ್ನಮನದಲ್ಲಿ | 301॥ 


ನಾರಾಯಣಾಚ್ಯತ ಮುರಾರಿ ಮುನಿಗಣಸೇವ್ಯ 
ನಾರದಪ್ರಿಯ ನರಸಿಂಹ | 
ನರಸಿಂಹ ನಿನ್ನವರಿ- 
ಗಾರೋಗ್ಯಭಾಗ್ಯ ಕರುಣಿಸೋ ॥ 302 || 


ಮೃತ್ಯುಂಜಯಾರಾಧ್ಯ ಮೃತ್ಯುಮೃತ್ಯುವೆ ಮೃಕಂ- 
ಡಾತ್ಮಜ ಪ್ರಿಯ ಕವಿಗೇಯ | 
ಕವಿಗೇಯ ಭಕ್ತರಪ- 
ಮೃತ್ಯುಪರಿಹರಿಸಿ ಸಲಹಯ್ಯ | 303 || 

ಇಂದಿರಾರಮಣ ಗೋವಿಂದ ಕೇಶವ ಭಕ್ತ- 
ಬಂಧು ನೀನೆಂದೂ ಮೊರೆಹೊಕ್ಕೆ | 
ಮೊರೆಹೊಕ್ಕೆ ಕಾರುಣ್ಯ 
ಸಿಂಧು ನೀನೆನಗೆ ದಯವಾಗೋ | 304 | 


ನೋಕನೀಯನೆ ನಿನ್ನ ಶ್ರೀಕಮಲಜಾದಿಗಳು 
ಏಕದೇಶವನು ಅರಿಯರೊ | 
ಅರಿಯದಾಮಹಿಮೆಗಳು 
ಈ ಕುಮತಿಜನರು ತಿಳಿವೋರೇ | 305 || 


ವಾಸುದೇವನ ಬಿಟ್ಟು ಲೇಸು ಹಾರೈಸಿಕೊಂ- 
ಡೇನು ದೈವಗಳ ಭಜಿಸಲು | 
ಭಜಿಸಲು ಬರಿದೆ ಆ- 
ಯಾಸವಲ್ಲದೆ ಸುಖವಿಲ್ಲ।| 306 


ನಾನಿನ್ನ ಮರೆತರೂ ನೀನೆನ್ನ ಮರೆಯದಲೆ 
ಸಾನುರಾಗದಿ ಸಲಹುವಿ | 

ಸಲಹುವಿ ಸರ್ಜಜ್ಞ 
ಏನೆಂಬೆ ನಿನ್ನ ಕರುಣಕ್ಕೆ ॥ 307 ॥ 


ಜೀವನಾಮಕನಾಗಿ ಜೀವರೊಳು ನೀ ನಿಂತು 
ಜೀವಕೃತಕರ್ಮ ನೀ ಮಾಡಿ | 
ನೀ ಮಾಡಿ ಮಾಡಿಸಿ 
ಜೀವರಿಗೆ ಕೊಡುವೆ ಸುಖದು:ಖ | 308 || 


ಸತ್ಯಸಂಕಲ್ಪ ತ್ವಚ್ಚಿತ್ತಾನುಸಾರ ಮ- 
ಚ್ಚಿತ್ತ ವರ್ತಿಸಲಿ ಸರ್ವತ್ರ | 
ಸರ್ವತ್ರ ಸರ್ವದಾ 
ಭಕ್ತಿ ಇರಲೆನಗೆ ಅನುಗಾಲ ॥ 309 ॥ 


ನರಕಸ್ವರ್ಗಗಳೆರಡು ಇರುತಿಹವು ಇಲ್ದೆ ವಿ- 
ಸ್ಮರಣೆಯೇ ನರಕ ಸ್ಮೃತಿ ಸ್ವರ್ಗ। 
ಸ್ಮೃತಿಸ್ವರ್ಗವಿರೆ ಬಾಹ್ಯ 
ನರಕಭಯಕಂಜೆ ಎಂದೆಂದು || 310 

ಪ್ರಾಣಭಯಬಂದಾಗ ಕಾಣದಲೆ ಹಲುಬಿದರು 
ಪ್ರಾಣಮಯನಾದ ಪ್ರದ್ಯುಮ್ನ | 
ಪ್ರದ್ಯುಮ್ನ ಮೂಜಗ- 


ತ್ರಾಣನಾಗಿನ್ನು ಸಲಹುವ ॥ 311 ॥ 


ವಾಮನ ತ್ರಿವಿಕ್ರಮ ನಿರಾಮಯ ನಿರಾಧಾರ 
ರಾಮ ರಾಜೀವದಳನೇತ್ರ | 
ದಳನೇತ್ರ ಮಮ ಕುಲ- 
ಸ್ವಾಮಿ ನೀನೆಮಗೆ ದಯವಾಗೋ ॥ 312 


ಶೋಕನಾಶನ ವಿಗತಶೋಕ ನೀನೆಂದರಿದು 
ನಾ ಕರವಮುಗಿವೆ ಕರುಣಾಳು | 
ಕರುಣಾಳು ಭಕತರ- 
ಶೋಕಗಳ ಕಳೆದು ಸುಖವೀಯೋ ॥ 313॥ 


ಅನಂದನಂದ ವಿಜ್ಞಾನಮಯ ವಿವಿಧ ಸ- 
ನ್ಮಾನದ ಪ್ರವರಸಮವರ್ತಿ | 


1೭11041 11111101" 


04 


ಸಮವರ್ತಿ ಸುಮನಸ- 
ತ್ರಾಣ ನೀನೆಮಗೆ ದಯವಾಗೋ ॥ 314 ॥ 


ನೀನಿಪ್ಪಲೋಕ ನಿರ್ವಾಣವೆಂದಾಗಮಪು- 
ರಾಣ ಪೇಳುವುವು ಅನುದಿನ | 
ಅನುದಿನದಿ ನರಕ ವಿ- 
ದ್ವೇನು ಮಾಡುವುದೋ ಎನಗಿನ್ನು | 315 | 


ಕೃಪಣವತ್ಸಲ ಎನ್ನಪರಾಧಗಳ ನೋಡಿ 
ಕುಪಿತನಾಗುವುದೆ ಕಮಲಾಕ್ಷ | 
ಕಮಲಾಕ್ಷ ನೀನೆನಗೆ 
ಉಪಕಾರಿ ಎಂದು ಸ್ಮರಿಸುವೆ ॥ 316॥ 


ಸತ್ಯಸಂಕಲ್ಪ ಜಗದತ್ಯಂತಭಿನ್ನ ಸ- 
ರ್ವೋತ್ರಮೋತ್ರಮನೇ ಸುಖಪೂರ್ಣ| 
ಸುಖಪೂರ್ಣ ನೀನೆನ್ನ 
ಚಿತ್ತದಿಂದ ಅಗಲದಿರು ಕಂಡ್ಯ | 317॥ 

ಜ್ಞಾನಕರ್ಮೇಂದ್ರಿಯಗಳಾನಂದಮಯಗಧಿ- 
ಷ್ಠಾನವೆಂದರಿದು ಪ್ರತಿದಿನ | 
ಪ್ರತಿದಿನ ಉಂಬನ್ನ- 


ಪಾನಾದಿವಿಷಯ ಹರಿಗೆನ್ನಿ | 318 || 


ಎನಗೆ ನಿನ್ನಲಿ ಭಕುತಿ ಇನಿತಿಲ್ಲದಿದ್ದರೂ 
ಅನಿಮಿತ್ತ ಬಂಧು ಸಲಹುವಿ | 
ಸಲಹುವಿ ಸರ್ವದಾ 


ಎಣೆಗಾಣೆ ನಿನ್ನ ಕರುಣಾಕ್ಕೆ ॥ 319 


ಮಾನಧನವನಿತೆಸಂತಾನಗಳ ಬಯಸುತ್ತ 
ಸ್ನಾನಜಪಹೋಮಉಪವಾಸ 
ಉಪವಾಸ ವ್ರತನೇಮ 
ಏನು ಮಾಡಿದರೂ ಹರಿಮೆಚ್ಚ ॥ 320 ॥ 


ಶ್ರೀವರನೆ ನೀ ತತ್ವದೇವತೆಳೊಳಗಿದ್ದು 
ಯಾವತ್ತು ಕರ್ಮ ನೀ ಮಾಡಿ | 

ನೀ ಮಾಡಿಸುತ 
ಜೀವರಿಗೆ ಈವ ಸುಖದು:ಖ | 3211 


ವೈಷಮ್ಯಮೊದಲಾದ ದೋಷರಹಿತನೆ ನಿರಭಿ- 
ಲಾಷೆಯಲಿ ನಿನ್ನ ಸರ್ವತ್ರ | 
ಸರ್ವತ್ರ ಚಿಂತಿಪರ 
ತೋಪಿಸುವೆ ಒಲಿದು ಸುಖವಿತ್ತು ॥ 322 | 


ಭೂರಮಣ ನಿತ್ಯಸಂಸಾರಿಗಳಲಿದ್ದು ಧನ- 
ದಾರಾದಿಗಳಲಿ ಮಮತೆಯ | 
ಮಮತೆಯ ಕೊಟ್ಟು ಸಂ- 
ಚಾರಮಾಡಿಸುವೆ ಭವದೊಳು | 323 | 


ಕ್ರೂರಕರ್ಮವ ದುರ್ಗೆರಮಣನೆ ದೈತ್ಯರೊಳು 
ತೋರಿಕೊಳ್ಳದಲೆ ನೀ ಮಾಡಿ | 
ನೀ ಮಾಡಿ ಮಾಡಿಸುತ 
ಘೋರದು:ಖಗಳನುಣಿಸುವಿ | 324 | 

ಹರಿಯೆ ನೀನೊಳಗಿದ್ದು ಪರದಾರಧನಗಳಲಿ 
ಎರಗಿಸುವೆ ಮನವ ಮರುಗಿಸಿ | 
ಮರುಗಿಸಿ ಮೋಹಿಸುವೆ 
ಕರುಣಿ ನಿನಗಿದು ಉಚಿತವೆ ॥ 325 | 


ಎಲ್ಲಿ ಹರಿರೂಪ ಮತ್ತಲ್ಲಿ ಗುಣಕ್ರಿಯೆಗಳು 
ಅಲ್ಲೆ ಗುಣರೂಪಕ್ರಿಯೆಗಳು | 
ಕ್ರಿಯೆಗಳು ಗುಣರೂಪ 
ಬಲ್ಲವನೆ ಜ್ಞಾನಿ ಜಗದೊಳು ॥ 326 ॥ 


ನಿನ್ನಧೀನನು ನಾನು ನಿನ್ನ ದಾಸರ ದಾಸ 
ಎನ್ನ ದೇನಯ್ಯ ಅಪರಾಧ | 
ಅಪರಾಧಗಳ ನೋಡಿ 
ಬನ್ನಬಡಿಸೋದು ಉಚಿತವೆ ॥ 327 


ಒಳಹೊರಗೆ ನೀನಿದ್ದು ತಿಳಿಯಗೊಡದಲೆ ಜಗದಿ 
ಹಲವು ಕರ್ಮಗಳ ನೀ ಮಾಡಿ | 

ನೀ ಮಾಡಿ ಮಾಡಿಸುತ 
ಫಲಗಳನ್ನಿ ವೆ ಜನರಿಗೆ | 328 | 


ದೇವಗಂಗೆಯ ತಡಿಯ ಭಾವಿತೋಡುವನಂತೆ 
ದೇವೇಶನಿರಲು ತಿರಿದುಂಬ | 
ತಿರಿದುಂಬ ರಕ್ಕಸರ 
ದೇವರೆಂತೆಂದು ಕೆಡದಿರು | 329 | 


ನಿರ್ದೋಷ ಗುಣಪೂರ್ಣ ಸ್ವರ್ಧುನೀಜನಕ ಗೋ- 
ವರ್ಧನೋದ್ಧಾರ ಗಂಭೀರ | 
ಗಂಭೀರ ಖಳರ ಕುಲ- 
ಮರ್ದನನೆ ನೀನೆನಗೆ ದಯವಾಗೋ | 330 | 


ನಾರಾಯಣನಿರುದ್ದ ಈರೈದುಕರಣದಿ ವಿ- 
ಹಾರಗೊಳುತಿರ್ಪ ಪ್ರದ್ಯುಮ್ನ | 
ಪ್ರದ್ಯುಮ್ನ ಸಂಕರ್ಷಣನೆ ನೀ- 


ವಿರಾಜಿಸುವಿ ಜಗದೊಳು | 331 || 

ವಾಸುದೇವನೆ ಜೀವರಾಶಿಯೊಳಗಿದ್ದು ಅವ- 
ಕಾಶಕೊಡುತಿರ್ಪೆ ವಿಷಯಕ್ಕೆ | 
ವಿಷಯಗಳನುಂಡು ಸಂ- 
ತೋಷಪಡಿಸುವಿ ಭಕತರ | 332 | 


ಅಣುವಿಗಣುತರನಾಗಿ ಘನಕೆ ಘನತರನಾಗಿ 
ಅಣುಮಹತ್ತುಗಳ ದೆಶೆಯಿಂದ | 
ದೆಶೆಯಿಂದ ನೀ ವಿಲ- 
ಕ್ಷಣನೆನಿಸಿಕೊಂಬೆ ಶ್ರುತಿಯೊಳು | 333 | 


ವಿಹಿತಕರ್ಮಗಳಿಂದ ಅಹಿಕಪಾರತ್ರಿಕಗ- 
ಳಹವು ಜೀವರಿಗೆ ಸರ್ವತ್ರ | 
ಸರ್ವತ್ರ ಸಜ್ಜನರ 
ಸಹವಾಸವೆಂತು ದೊರೆವುದೋ | 334 || 


ಎನ್ನಪ್ಪ ಎನ್ನಮ್ಮ ಎನ್ನಯ್ಯ ಎನ್ನಣ್ಣ 
ಎನ್ನರಸ ಎನ್ನ ಕುಲದೈವ | 

ಕುಲದೈವ ಇಹಪರದಿ 
ಎನ್ನ ಬಿಟ್ಟಗಲದೇ ಇರುಕಂಡ್ಯ | 335 | 


ಎನ್ನ ಬಂಧುಗಳೆಲ್ಲ ನಿನ್ನ ದಾಸರು ಸ್ವಾಮಿ 
ಮನ್ನಿಸು ಕಂಡ್ಯ ಮಹರಾಯ | 
ಮಹರಾಯ ನೀ ಮರೆದ- 
ರಿನ್ನಾ ರು ಸಾಕಲರಿಯರು ॥ 336 ॥ 


ಸರ್ವಾಂತರಾತ್ಮಕನೆ ದುರ್ವಿಷಯತೈಲದೊಳು 
ದರ್ವಿಯಂದದಲಿ ಚರಿಸುವ | 
ಚರಿಸುವ ಮನದಲ್ಲಿ 
ಸರ್ವಕಾಲದಲ್ಲಿ ನೆಲೆಗೊಳ್ಳೋ ॥ 337 


ಏನಬೇಡಲಿ ನಿನ್ನ ಧೀನವೀಜಗವು ಸ್ವಾ- 
ಥೀನವಸ್ತುಗಳ ನಾ ಕಾಣೆ | 
ನಾಕಾಣೆ ಭಕ್ತಿವಿ- 
ಜ್ಞಾನವೈರಾಗ್ಯವನೆ ಕರುಣಿಸೋ ॥ 338 | 

ಆಶೆಯೊಂದುಂಟು ಸರ್ವೇಶ ವಿಜ್ಞಾಪಿಸುವೆ 
ವಿಶ್ವಂಭರಾಭಾಗ್ಯಸತಿಮೋಹ | 
ಸತಿಮೋಹ ತಪ್ಪಿಸಿ 
ನೀ ಸಲಹಬೇಕೋ ದಯದಿಂದ | 339 | 


ಏನು ಬೇಡುವುದಿಲ್ಲ ಮಾನಾದಿಸಂಪತ್ತು 
ನಾನೊಲ್ಗೆ ಸ್ವಪ್ನದಲಿ ತವ ನಾಮ | 
ತವ ನಾಮ ಕ್ಷಣಕ್ಷಣಕೆ 
ತಾನೊದಗಲೆನ್ನ ವದನಕ್ಕೆ ॥ 340 ॥ 


ಸಿರಿ ನಿನ್ನ ಚರಣದ ಕಿರುಬೆರಳ ನಖದ ಗುಣ 
ಅರಿಸಿನೋಡುತಲಿ ಅನುಗಾಲ | 
ಅನುಗಾಲ ಕಾಣದಿರೆ 
ಬೆರಗುಬೀಳುವಳೋ ಮರುಳಾಗಿ | 341 


ಕರ್ಮಜ್ಞ ಕರ್ಮೇಶ ಕರ್ಮಪ್ರವರ್ತಕನೆ 
ಕರ್ಮಫಲದಾತ ಕರ್ಮಸ್ಥ | 

ಕರ್ಮಸ್ಥ ಎನ್ನ ದು- 
ಷ್ಮರ್ಮ ಕಳೆದು ನೀ ಸಲಹಯ್ಯ | 342 || 


ಸ್ವಾನಂದಪರಿಪೂರ್ಣ ನಾನಾವಿಷಯಗಳಲಿ 
ನೀ ನಿಂದು ಮಮತೆಯ ಕಲ್ಪಿಸಿ | 
ಕಲ್ಪಿಸಿ ಹೀನನೆಂ- 
ದೆನ್ನನೇತಕ್ಕೆ ದಣಿಸುವಿ | 343 


ವಿಜಿತಾತ್ಮ ನೀ ಭೂಭುಜರೊಳಿದ್ದು ಅನವರತ 
ಯಜಮಾನನೆಂದು ಕರೆಸುವಿ | 
ಕರೆಸಿ ಶಿಕ್ಷಕನಾಗಿ 


ಪ್ರಜರ ಸಂತೈಪೆ ಅನುಗಾಲ | 344 || 


ಎಲ್ಲರಂದದಿ ಲಕ್ಷ್ಮಿನಲ್ಲನೆಂದೆನಬೇಡ 
ಬಲ್ಲಿದನು ಕಂಡ್ಯ ಭಗವಂತ | 
ಭಗವಂತನ ಮಹಿಮೆ 
ಬಲ್ಲವರು ಇಲ್ಲ ಜಗದೊಳು ॥ 345॥ 

ಗೋವಿಂದನೇ ಬಂದು ಅವಾವ ಕಾಲದಲಿ 
ಕಾವನು ಎಂಬ ನುಡಿ ಸಿದ್ಧ ] 
ನುಡಿ ಸಿದ್ಧವಾಗಿರಲು 
ಆವ ಭಯಕಂಜೆ ಎಂದೆಂದು | 346 


ಕರಿವರದನೇ ನಿನ್ನ ಕರುಣವಿಲ್ಲದೆ ಭವ- 
ಶರಧಿಯನೆ ದಾಟುವ ತೆರನ್ಹ್ಯಾಂಗೆ | 
ತೆರನ್ಹ್ಯಾಂಗೆ ಲೋಕದ- 
ವರಿಂದಲಿ ಎಮಗೆ ಸುಖವಿಲ್ಲ ॥ 347॥ 


ಅಪರಾಧಿ ನಾನಲ್ಲ ಅಪರಾಧವೆನಗಿಲ್ಲ 
ಸ್ವಪರಗತನಾಗಿ ನೀ ಮಾಡಿ | 
ನೀ ಮಾಡಿ ಮಾಡಿಸಿ 
ಅಪರಿಚಿತನಂತೆ ಇರುತಿರ್ಪೆ | 348 | 
ಶರಣು ದೇವರ ದೇವ ಶರಣರಿಗೆ ಸುಖವೀವ 
ಶರಧಿಜೆಯ ರಮಣ ಕರುಣಿಸೊ | 
ಕರುಣಿಸಿ ಸಲಹೊ ನಾ 
ಮೊರೆಹೊಕ್ಕೆ ನಿನ್ನ ಚರಣಕ್ಕೆ ॥ 349 || 

ದೋಷದೂರನೆ ಕೇಳು ದ್ವೇಷಿ ನಿನಗಾನಲ್ಲ 
ಈಷಣತ್ರಯದಿ ಮಮತೆಯ। 
ಮಮತೆಯ ಕೊಟ್ಟು ಪ್ರ- 
ದ್ವೇಷಗೋಳಿಸುವುದು ಉಚಿತಲ್ಲ || 350 ॥ 


ಪನ್ನಗಾಚಲವಾಸ ನಿನ್ನುಳಿದು ಸಂತೈಪ- 
ರಿನ್ನೆಲ್ಲಿ ಕಾಣೆ ನಿನ್ನಾಣೆ | 
ನಿನ್ನಾಣೆ ಸುಗುಣ ಸಂ- 
ಪನ್ನ ಸಜ್ಜನರ ಸಲಹೆಂಬೆ ॥ 351॥ 


ಭೂರಮಣ ಸರ್ವಪ್ರಕಾರದಲಿ ಒಲಿದೆಮ್ಮ 
ದೂರದಲಿ ಬಪ್ಪ ದುರಿತೌಘ | 
ದುರಿತೌಘ ಸಂಹರಿಸಿ 
ಕಾರುಣಿಕ ನೀನೇ ಸಂತೈಸೋ ॥ 352 


ಅನಾಥಬಂಧುವೆ ಜಗನ್ನಾಥವಿಠ್ದಲ ಪ್ರ- 
ಪನ್ನಪರಿಪಾಲ ಮಾಲೋಲ | 

ಮಾಲೋಲ ಅರಿಪಾಂಚ- 
ಜನ್ಯಧೃತಪಾಣಿ ಸಲಹೆಮ್ಮ | 353 | 


ಮಾಯಾವಾದಖಂಡನ 


ಶಿವನು ನೀನಾದರೆ ಶಿವರಾಣಿ ನಿನಗೇನು 
ಅವಿವೇಕಿಮನುಜ ಈ ಮಾತು | 
ಈ ಮಾತು ಕೇಳಿದರೆ 
ಕವಿಜನರು ನಗರೇ ಕೈಹೊಡೆದು ॥ 354 | 


ಎಲ್ಲ ಒಂದೇ ಎಂಬ ಖುಲ್ಲಮಾನವ ನಿನ್ನ 
ವಲ್ಲಭೆಯ ಬೆರೆದು ಸಂತಾನ | 
ಸಂತಾನ ಪಡೆವೇಕೆ 
ಇಲ್ಲವೇ ಜನನೀ ಭಗಿನೇರು ॥ 355 | 


ಬಿಂಬ ಒಂದೇ ಪ್ರತಿಬಿಂಬ ಒಂದೆಂಬೆಲಾ 
ಅಂಬರ ನೆಳಲು ಕುಪ್ಪಾಗೆ | 
ಕುಪ್ಪಾದಬಳಿಕ ನೀ 
ನೆಂಬ ಈ ಮಾತು ಪುಸಿಯಲ್ಲೇ ॥ 356॥ 

ಎಲ್ಲ ಒಂದೇ ಎಂಬ ಸೊಲ್ಲು ಖರೆಯೆಂತೆನಲು 
ಸುಳ್ಳು ಎಂಬೋದು ಖರೆಯಾಗಿ | 
ಖರೆಯಂಬ ಮಾತುಗಳು 
ಸುಳ್ಳೆನ್ನರೇನೋ ಸುಜನರು | 357॥ 


ನಿನ್ನ ನಾ ಬೈದರೆ ಎನ್ನ ನೀ ಬೈಯಲು 
ನಿರ್ಮೂಲವಾಯಿತು ಅದ್ವೈತ | 
ಅದ್ವೈತ ಉಳುಹಲಿಕೆ 
ಸುಮ್ಮನಿರಬೇಕೋ ಎಲೊ ಪ್ರಾಣಿ ॥ 358 ॥ 


ಶುದ್ಧಬ್ರಹ್ಮನ ಸುಗುಣ ಕದ್ದಪ್ರಯುಕ್ತ ಪ್ರ- 
ಸಿದ್ಧಚೋರತ್ವ ನಿನ್ನಲ್ಲಿ | 
ನಿನ್ನಲ್ಲಿ ಪೊದ್ದಿತೋ 
ಉದ್ದಾರವೆಲ್ಲಿ ಭವದಿಂದ ॥ 359 | 


ಸುಳ್ಳಿಗಿಂದಧಿಕ ಮತ್ತಿಲ್ಲಲೋ ಮಹಪಾಪ 
ಸುಳ್ಳು ಕಳ್ಳತನವು ನಿನ್ನಲ್ಲಿ | 

ನಿನ್ನಲ್ಲಿ ಉಂಟಾಯಿ- 
ತಲ್ಲೊ ಜಾರತ್ವ ಇದರಂತೆ ॥ 360 ॥ 


ಮಾಯಾವಾದಿಮತವು ಹೇಯವೆಂಬುದು ಸಿದ್ಧ 
ತಾಯಿತಂದೆಗಳು ಸತಿಪುತ್ರ | 
ಸತಿಪುತ್ರರಗಳಿದರೆ 
ಬಾಯಿಬಿಟ್ಯಾಕೆ ಅಳುತಿದ್ದಿ ॥ 361 ॥ 


ಮೇ ಮಾತೆ ವಂಧ್ಯೆಂಬ ಈ ಮಾತಿನಂತೆಲೆ 
ಈ ಮೂರ್ತಮೂಜಗವು ಪುಸಿಯೆಂಬ | 
ಪುಸಿಯೆಂಬ ಮಾತುಗಳು 
ಭ್ರಾಮಕವೊ ಖರೆಯೋ ನಿಜವೆಲ್ಲಿ ॥ 362॥ 


ಶಶವಿಷಾಣಗಳೆಂದರೊಪ್ಪುವರೆ ಬಲ್ಲವರು 
ಬಸವಗುಂಟೇನೋ ಮೊಲೆಹಾಲು | 
ಮೊಹೆಹಾಲು ಉಂಟೆ ತೋ- 
ರಿಸು ಮಿಥ್ಯೆ ಸತ್ಯವಹುದೇನೋ 363 | 

ಸತ್ಯವೆಂದರೆ ಖರೆಯು ಮಿಥ್ಯೆ ವೆಂದರೆ ಸುಳ್ಳು 
ಸತ್ಯಮಿಥ್ಯಗಳು ಏಕತ್ರ | 
ಏಕತ್ರ ಇಹುದೆ ಉ- 
ನ್ಮತ್ತ ಈ ಮಾತು ನಿಜವೆಲ್ಲಿ | 364 ॥ 


ಭೀತಿ ನಿರ್ಭೀತಿ ಶೀತಾತಪಗಳೊತ್ತಟ್ಟು 
ನೀತವಾಗಿಹವೆ ಜಗದೊಳು | 
ಜಗದೊಳಿದ್ದರೆ ತೋರು 
ಜಾತಿಭೇದಗಳು ಇರಲಾಗಿ | 365 | 


ದ್ವಾಸುಪರ್ಣಾ ಎಂಬ ಈ ಶ್ರುತಿಗಳಲ್ಲಿ ವಿ- 
ಶ್ವಾಸಮಾಡದಲೆ ಜೀವೇಶ | 
ಜೀವೇಶರೈಕ್ಯೋಪ- 
ದೇಶಮಾಡಿದವ ಚಂಡಾಲ | 366 | 


ಜೀವೇಶರೊಂದೆಂಬ ಈ ವಾಕು ಕೇಳ್ದರಿಗೆ 
ಕೇವಲಾಶ್ರಾವ್ಯವೆಂದೆಂದು | 

ಎಂದೆಂದು ಬುಧರು ಪಶು- 
ಗಾವಿ ನೀನೆಂದು ಕರೆಯರೆ | 367 


ಗುಣವಂತನೆಂಬ ಮಾತನು ಕೇಳಿ ಸುಖಿಸದವ 
ಮನುಜಪಶು ಸಿದ್ಧ ಪುಸಿಯಲ್ಲ | 
ಪುಸಿಯಲ್ಲ ನಿನ್ನ 
ಮತ ಗಣನೆಮಾಡದಲೆ ಬೈಯ್ವೋರೋ ॥ 368 ॥ 


ಮಲಗರ್ತಕೆ ಶುದ್ಧಜಲಧಿಸಮವೆಂತೆಂಬಿ 
ಕಲುಷವರ್ಜಿತಗೆ ತೃಣಜೀವ | 
ತೃಣಜೀವ ಸರಿಯೆ ಸಿಂ- 
ಬಳಕೆ ಗೋಘೃತವು ಸಮವೇನೋ ॥ 369 


ಐರಾವತಕೆ ಸರಿಯೆ ಕೂರೆಹೇನಿನ ಮರಿಯು 
ಮೇರುಪರ್ವತಕೆ ಕಸಕುಪ್ಪೆ | 
ಕಸಕುಪ್ಪೆ ಸರಿಬಹುದೆ 


ತೋರಿಸೋ ನಿನ್ನ ಅಜ್ಞಾನ ॥ 370 ॥ 

ಅಜರಾಮರಣ ಬ್ರಹ್ಮಭುಜಗಭೂಷಣಪೂಜ್ಯ 
ತ್ರಿಜಗದೇವೇಶ ಹರಿಯೆತ್ತ | 
ಹರಿಯೆತ್ತ ನೀನೆತ್ತ 
ಅಜಗಜನ್ಯಾಯ ಪುಸಿಯಲ್ಲ ॥ 371 || 


ಪಾಲಗಡಲೊಳಗಿರುವ ಶ್ರೀಲೋಲ ಹರಿಯೆಲ್ಲಿ 
ಹೇಲುಚ್ಚೆಯೊಳಗೆ ಹೊರಳುವ | 
ಹೊರಳುವ ಬಳಲುವ 
ಖೂಲಮಾನವನೆ ನೀನೆಲ್ಲಿ ॥ 372 ॥ 


ಕ್ಷೇರಾಂಬುಧಿಗೆ ಸರಿಯೆ ಕಾರಿಕೆಯು ಶ್ಲೇಷ್ಮ ಭಾ- 
ಗೀರಥಿಗೆ ಸರಿಯೆ ಖರಮೂತ್ರ | 
ಖರಮೂತ್ರ ಜೀವ ಲ- 
ಕ್ಷೀರಮಣಗೆಣೆಯೆ ಜಗದೊಳು | 373 ॥ 


ಗುಣಪೂರ್ಣ ಸರ್ವಜ್ಞ ಅಣುಮಹದ್ಗತನ ವಿ 
ರ್ಗುಣ ಅಜ್ಜ ಅಲ್ಪನೆನುತಿದ್ದೀ | 

ಅನುತಿದ್ದಿ ಹರಿಗೆ ದೂ- 
ಷಣೆಯು ಬೇರುಂಟೆ ಇದಕಿಂತ | 374 || 


ಈಶ ನಾನೆನಲು ಕೀನಾಶನಿಂದಲಿ ದಣಿಪ 
ದಾಸನೆಂಬುವಗೆ ದಯದಿಂದ | 
ದಯದಿಂದ ತನ್ನಯಾ- 
ವಾಸದೊಳಗಿಟ್ಟು ಸಲಹುವ ॥ 375 | 


ಈಶತ್ವವೆಂಬುದು ಶ್ರೀಶಗಲ್ಲದೆ ಜೀವ- 
ರಾಶಿಗಳಿಗುಂಟೆ ಈ ಶಕ್ತಿ | 
ಈ ಶಕ್ತಿ ಸತ್ವಗುಣ 
ಈಶ ಬಿಟ್ಟಿಹನೆ ಜಗದೊಳು ॥ 376॥ 


ಉದ್ಲೀಥ ಶ್ರೀಪ್ರಾಣಹೃದ್ಧತನು ಜಗದೇಕ- 
ಸದ್ಗುರುವರೇಣ್ಯನೆನುತಿಪ್ಪ | 
ಎನುತಿಪ್ಪವಗೆ ಯಮ 
ಗದ್ಗದ ನಡುಗಿ ನಮಿಸುವ ॥ 377॥ 

ಸ್ವಾಮಿಭೃತ್ಯನ್ಯಾಯ ಈ ಮಾತಿನೊಳು ಬಂತು 
ಗ್ರಾಮಧಾಮಗಳು ಇದರಂತೆ | 
ಇದರಂತೆ ನೋಡಿಕೋ 
ನೀಮಾತ್ರ ನುಡಿಯೆ ಸಾಕೆಂಬೆ ॥ 378 | 


ಈಶ ನಾನೆಂದವನ ಶ್ವಾಸಬಿಡಗೊಡದೆ ಯಮ 
ಪಾಶಗಳ ಕಟ್ಟಿ ಸೆಳೆದೊಯ್ದು | 
ಸೆಳೆದೊಯ್ದು ನರಕದಿ 
ಘಾಸಿಗೊಳಿಸುವನೋ ಬಹುಕಾಲ ॥ 379 | 


ಮಾತೃಪಿತೃದ್ರೋಹಿ ಭ್ರಾತೃಸಖಗುರುಬಂಧು- 
ಘಾತಕನು ನೀನು ಪುಸಿಯಲ್ಲ | 
ಪುಸಿಯಲ್ಲ ಶ್ರೀ ಜಗ- 
ನ್ನಾ ಥವಿಠ್ಠಲನೇ ನಾನೆಂಬಿ ॥ 380 | 

ಶ್ರೀ ಅಗ್ನಿದೇವರ ಸ್ತೋತ್ರ 


ದೇವಮುಖ ಎನ್ನಯ ಕರಾವಲಂಬನವಿತ್ತು 
ಪಾವಕರಿಗೊಲಿದು ಭವತಾಪ | 
ಭವತಾಪ ಪರಿಹರಿಸು 
ಪಾವಕನ ಜನಕ ಪ್ರತಿದಿನ ॥ 381 


ಹುತವಹನ ಎನ್ನ ದುರ್ಮತಿಯ ಪರಿಹರಿಸಿ ಸ- 
ದ್ಲತಿಯ ಪಥ ತೋರೋ ದಯದಿಂದ | 
ದಯದಿಂದ ನಿತ್ಯ ನಾ 
ನುತಿಸುವೆನು ನಿನ್ನ ಕರುಣಾಳೋ ॥ 382 || 


ಕೃಷ್ಣವರ್ತ್ಮನೆ ಎನ್ನ ದುಷ್ಪಕರ್ಮವ ನೋಡಿ 
ಭ್ರಷ್ಟನೆನ್ನದಲೆ ಸಂತೈಸು | 
ಸಂತೈಸು ಭಾರ್ಗವಗ- 
ಧಿಷ್ಠಾನನೆಂದು ಮೊರೆಹೊಕ್ಕೆ ॥ 383 ॥ 

ರುದ್ರಾಕ್ಷಗನೆ ಮಹೋಪದ್ರವವ ಪರಿಹರಿಸು 
ಭದ್ರಪ್ರಕಾಶ ಮಹಭದ್ರ | 
ಮಹಭದ್ರ ವಿಖ್ಯಾತಕರುಣಾಸ- 
ಮುದ್ರ ಶರಣೆಂಬೆ । 384 ॥ 


ಕಡಲ ಒಡಲೊಳಗಿದ್ದು ಬಡಬಾಗ್ನಿ ಎನಿಸುವಿ 
ಅಡವಿಯೊಳಗಿದ್ದು ದಾವಾಗ್ನಿ | 
ದಾವಾಗ್ನಿಯೆನಿಸುವಿ 
ಪೊಡವಿಯೊಳು ಭೌಮ ಎನಿಸುವಿ | 385 | 


ಶುಚಿನಾಮಕನೆ ಮನೋವಚನಾದಿಗಳ ದೋಷ- 
ನಿಚಯಗಳನೆಣಿಸಿ ದಣಿಸದೆ | 
ದಣಿಸದೆ ಮಚ್ಚೆತ್ತ 
ಖಚಿತವನು ಮಾಡೋ ಹರಿಯಲ್ಲಿ ॥ 386 ॥ 

ವೀತಿಹೋತ್ರನೆ ಜಗನ್ನಾಥವಿಠ್ಚಲನ ಸಂ- 
ಪ್ರೀತಿಪೂರ್ವಕದಿ ತುತಿಸುವ | 
ತುತಿಸಿ ಹಿಗ್ಗುವ ಭಾಗ್ಯ 
ಜಿತವಾಗಿ ಇರಲಿ ಎಮೆದೆಂದು | 387 


ಮಂಗಳಂ 


1೭11041 11111101 


116 


ಸುವ್ವಿಪದ 


ರಾಗ : ಆನಂದಭೈರವಿ ಆದಿತಾಳ 


ಸುವ್ವಿ ಶ್ರೀದೇವಿರಮಣ ಸುವ್ವಿ ಸರ್ವರಾಜಶಯನ 
ಸುವ್ವಿ ದೈತ್ಯನಿಕರಹರಣ ಸುವ್ವಿ ನಾರಯ್ದ | 


ಭವ್ಯಚರಿತ ದುರಿತವಿಪಿನಹವ್ಯವಹನ ಭವೇಂದ್ರಾದಿ- 
ಸೇವ್ಯಮಾನ ಸುಪ್ರಸಿದ್ಧ ಸುಲಭಮೂರುತೇ ಅವ್ಯಯಾತ್ಮನೇ ಸುಖಾತ್ಮ 
ನಿನ್ನ ದಿವ್ಯ ಮಹಿಮೆ ತುತಿಪ 
ಸುವ್ವಿವೇಕಿಗಳಿಗೆ ಕೊಡುವುದಮಿತಮೋದವ ॥ 388 | 


1೭11041 1111101" 


117 


ವಾಸವಾದ್ಯಮರವಾತಾಶಿಶಾರದೆಂದುಮಧ್ವ- 
ದೇಶಿಕಾರ್ಯಚಿತ್ತಸಿಂಹಪೀಠಮಧ್ಯಗ ದೇಶಕಾಲವ್ಯಾಪ್ತ ಸರ್ವೇಶ 
ಸಾರ್ವಭೌಮ ಶ್ರೀಮ- 
ಹೀಸಮೇತಕೃಷ್ಣ ಕೊಡಲಿ ನಮಗೆ ಮೋದವ ॥ 389 


ಕಮಲಸಂಬವನ ವೇದ ತಮನು ಒಯ್ಯುತಿರಲು ಲಕ್ಷ್ಮಿ- ರಮಣ 
ಮತ್ಸ್ಯನಾಗಿ ತಂದ ಶರಧಿ ಮಥನದಿ ಕಮಠರೂಪದಿಂದ 
ಸುರರಿಗಮೃತವಿತ್ತು ಕಾಯ್ದ ಅಖಿಳ- 
ಸುಮನಸೇಂದ್ರಸ್ವಾಮಿ ಕೊಡಲಿ ಎಮಗೆ ಮಂಗಳ ॥ 390 ॥ 


ಕನಕಲೋಚನನ್ನ ಸದದು ಮನುಜಸಿಂಗವೇಷನಾದ ದ್ಯನದಿಪಡೆದ 
ಜನನಿ ಕಡಿದು ವನವ ಚರಿಸಿದ ಜನಪಕಂಸನೊದದು 
ತ್ರಿಪುರವನಿತೆಸುವ್ರತವನಳಿದ 
ವಿನುತ ಕಲ್ಕಿ ದೇವರಾಜ ಎಮ್ಮ ಸಲಹಲಿ ॥ 391 

ಪಾಹಿ ಪಾವನ್ನಚರಿತ ಪಾಹಿ ಪಾಹಿ ಪದ್ಮನೇತ್ರ 
ಪಾಹಿ ನಿಗಮನಿಕರಸ್ರೋತ್ರ ಲಲಿತಗಾತ್ರ ಮಾಂ 
ಪಾಹಿ ಸುಜನಸ್ತೋಮಮಿತ್ರ ದೋಷದೂರ ಸುಗುಣ ಸಂ- 
ದೋಹ ಜಗನ್ನಾಥ ವಿಠ್ಠಲ ಜಯ ತ್ರಿಧಾಮಗ ॥ 392 ॥ 


| ಶ್ರೀ ಕೃಷ್ಣಾ ಷ್ಟಾರ್ಪಣಮಸ್ತು ॥ 


| ಶ್ರೀ ಮಧ್ದೇಶಾರ್ಪಣಮಸ್ತು ॥ 

